

ஸ்ரீ:



ஸ்ரீ குளந்தைவல்லி நாயிகா ஸமேத ஸ்ரீ மாயக்கூத்த பரப்ரஹ்மநே நம:

திருக்குளந்தை எனும் திவ்யதேசம்



திருக்குளந்தை எனும் பெருங்குளம்

ஸ்ரீய: பதியான எம்பெருமான் ஸ்ரீமந் நாராயணன் இப்பூவுலகில், பன்னிரு ஆழ்வார்களின் பாசுரத்தின் படி 106 திவ்ய தேசங்களில் அர்ச்சா ரூபத்தில் கோவில் கொண்டு எழுந்தருளி நம் அனைவரையும் ரக்ஷித்துக் கொண்டுள்ளார்.

அவற்றுள் தென் தமிழகத்தில் தாமிரபரணி நதிக்கரையில் அமைந்துள்ள நவதிருப்பதிகள் என்று சொல்லப்படும் ஒன்பது திருத்தலங்கள் மிகவும் பிரசித்தி பெற்றவை. அதனுள் ஆறாம் திருப்பதியாக போற்றப்படும் திருத்தலம் “திருக்குளந்தை எனும் பெருங்குளம்” ஸ்ரீ பிரம்மாண்ட புராணமே இத்தலத்தைப் பற்றி கூறுகிறது.

இவ்விடம் ஒரு காலத்தில் தடாகவனம் என்றழைக்கப்பட்டது. அவ்விடத்து ஒரு ஸ்தலமும் இருந்தது. அவ்வனத்தில் வாழ்ந்து வந்த வேதசாரன் என்னும் அந்தணன், தனது மனைவி குமுதவல்லியுடன் தனக்குப் புத்திரப்பேறு வேண்டுமென்று இந்த தடாகத்தில் உள்ள பொய்கையில் நீராடி நாள் தோறும் பகவானை வேண்டிவந்தான்.

பெருமாளின் திருவருளால் ஒரு பெண் மகவு பிறக்க, அதற்கு “கமலாவதி” என்று பெயரிட்டு நாளொரு மேனியும் பொழுதொரு வண்ணமுமாக வளர்த்து வரலாயினர். தக்க பருவம் அடைந்த அவள், “தான் மானிடரை மணந்து வாழ மாட்டேன். மணந்தால் பகவானையே மணப்பேன்” என்று கூறி கானகம் சென்று கடுந்தவமியற்றத் தொடங்கினாள்.

யார்சொல்லியும் கேளாது தவத்திலேயே லயித்துப்போன கமலாவதிக்கு முன் எம்பெருமான் தோன்றி, “நின் கடுந்தவத்தை மெச்சினோம், வேண்டிய வரங்கேள்” என்றார். கமலாவதி தனது எண்ணத்தைத் தெரிவித்து மீண்டும் அதையே கேட்பாள் போன்று தவத்தினில் மூழ்க ஆரம்பித்தாள். இவள் தவத்தை பெரிதும் மெச்சிய பகவான் தம் கௌஸ்துப மணியோடு அவளை ஆலிங்கனம் செய்து தம் நெஞ்சில் ஏற்றுக் கொண்டார். பாலிகை (கன்னிகை) தவம் செய்த வனமாகையால் பாலிகாவனமாயிற்று.

தனது புதல்விக்கு கிடைத்த பெரும் பாக்கியத்தை நினைத்து பெருமிதம் அடைந்த வேதசாரன் அங்கெழுந்தருளிய பெருமான் வேங்கடவாணன் மீது பெரிதும் பக்தி கொண்டு தினந்தவறாது ஆராதனையில் ஈடுபட்டிருந்தார்.



இவ்விதமிருக்கையில் ஒரு நாள் வேதசாரனின் மனைவியாகிய குமுதவல்லி நீராடச் சென்றவிடத்து அஸ்மாசரன் என்னும் அரக்கன் அவளைக் கவர்ந்து சென்று இமயமலைக் குகையில் சிறைவைத்தான். விஷயமறிந்த வேதசாரன் பூச நட்சத்திரம் கலந்த தை மாத பௌர்ணமியில் பெருமானைக் குறித்து திருமஞ்சனம் செய்வித்து தனது மனக் குறையை தெரிவித்து அருள் புரிய வேண்டி நின்றான்.

உடனே எம்பெருமான் ஸ்ரீ வேங்கடவாணன் கருட வாகனத்தின் மேலேறி இமயஞ் சென்று குமுதவல்லியை மீட்டு வந்தார். இதனை உணர்ந்த அரக்கன் அஸ்மாசரன் பாலி காவனம் வந்து பகவானுடன் கடும் யுத்தம் செய்தான். பகவான் அவனது இரு கால்களையும் பிடித்து தரையில் அடித்து அவன் மீது நின்று நர்த்தனம் புரிந்தார்.

சோரனான (அஸ்மாசரன் மீது) நர்த்தனம் புரிந்ததால் இப்பெருமானுக்கு ஸோரநாதன் (ஸோர நாட்டியன்) என்ற திருநாமம் ஏற்பட்டது. தூய தமிழில் மாயக்கூத்தன் என்றாயிற்று.

இத்திருக்கோவிலின் சிறப்பம்சம்

இத்தலம் ஸ்ரீவில்லிபுத்தூரோடு ஒப்பு நோக்கத்தக்கதாகும். அங்கு ஆண்டாள் அவதரித்து எம்பெருமானுக்கே மாலையிடுவேன் என்று மணங்கொண்டாள். அதேபோல் இங்கு கமலாவதி அவதரித்து எம்பெருமானை மணங்கொண்டாள். அங்கு வேதப்பிரான் ஆண்டாளுக்கு தகப்பனராயிருந்தார். இங்கு வேதசாரன் கமலாவதிக்கு தகப்பனாயிருந்தார்.

தனக்கு கைங்கர்யம் செய்த வேதசாரன் குமுதவல்லி தம்பதியருக்கு அநுக்ரஹம் புரிந்து, அவர்களுடைய பெண்ணையே தனது திருமார்பில் நாச்சியாராக ஏற்றுக்கொண்டு. கமலாவதி நாயிகா ஸமேத ஸ்ரீ வேங்கடவாண ஸ்வாமியாகவும், உத்ஸவர் ஸ்ரீதேவி, பூதேவி ஸமேத ஸ்ரீ மாயக்கூத்தனாகவும் இன்றளவும் இத்திருதலத்திலேயே எழுந்தருளி இருந்து நமக்கு அருள் பாலித்துக் கொண்டிருக்கிறார். இன்றளவும் கர்ப்பக்ரஹத்தில் மூலவர் திருவடி அருகிலேயே வேதஸாரனும், குமுதவல்லியும் வணங்கிய திருக்கோலத்தில் சிலாருபத்தில் எழுந்தருளி இருப்பது., பக்தர்களுக்கு 'எம்பெருமான் செய்யும் அநுக்ரஹச்சிறப்பு.

பாலிகாவன ஷேத்ராய பக்தா அநுக்ரஹ தாரிநே |

கமலாவதி ஸமேத ஸ்ரீ சோரநாட்யாய மங்களம் ||



164. கீழ் சித்திரம் காட்டுகிறது

പ്രതിരോധം - 626 666

ms.

2. பின்னர் கீழ்க்கண்ட விவரம் போன்றவற்றை அறிவிக்கப்பட்டுள்ளது.



ஸ்ரீ:

ஸ்ரீமதே ராமாநுஜாய நம:

மாயனுக்கு மாறனின் தொண்டு

ஸ்ரீமந் நாராயணன் தான் அழியாப்பெருநகரமான வைகுந்தத்துக்கும், நாம் வாழும் இந்த நிலையில்லாத ஸம்ஸார உலகுக்கும் ஸ்வாமி ஆவார். எல்லையில்லாத் துன்பத்தைத்தரும் இந்த ஸம்ஸாரத்தில் கட்டுப்பட்டிருக்கும் நம்மைப்போன்ற ஆத்மாக்களைக் காப்பதற்காக, இவ்வுலகில் பற்பல வடிவங்களில் பகவான் தோன்றுகிறார். அவ்வடிவங்களில் ஒரு வகை தான் அர்ச்சாவதாரம் அல்லது அர்ச்சை எனப்படுகிறது. “தமருகந்தது எவ்வுருவம் அவ்வுருவம் தானே” என்று பொய்கையாழ்வார் கூறியபடி, பக்தர்களின் வேண்டுகோளை ஏற்று, பகவான் தானே விருப்பப்பட்டு, கோயில்களிலும் இல்லங்களிலும், நீண்ட காலத்துக்கு வாழ்ந்து அருள்பாலிக்கும் விக்ரஹவடிவம் தான் அர்ச்சை எனப்படுகிறது.

ஸ்ரீவைஷ்ணவ ஸம்ப்ரதாயத்தில், ஆழ்வார்களாலும் ஆசார்யர்களாலும், அர்ச்சா மூர்த்திகளுக்குக் கொடுக்கப்பட்ட முக்கியத்துவம் பகவானின் வேறு எந்த வடிவத்துக்கும் கொடுக்கப்படவில்லை. இதற்குக் காரணம் - அர்ச்சையின் எளிமை. உலகமே தன் வசத்தில் இயங்கும்போதும், பகவான் அர்ச்சா மூர்த்தியாக, நம் வசத்தில், நாம் அவருக்குச் செய்யும் தொண்டுகளை எதிர்பார்த்து, எழுந்தருளியிருக்கிறார். அதனால்தான் பகவத் ராமாநுஜர் தன் சீடர்களான நமக்கெல்லாம் கொடுத்த தலையாய கடமை - கோயில்களையும் அர்ச்சா மூர்த்திகளையும் நம் உயிர்போல் பாதுகாத்து, உபசரிப்பதே ஆகும். இதையே நாம் “ராமாநுஜார்ய திவ்யாஜ்ஞா” (ராமானுஜரின் திவ்யமாண ஆணை) என்று போற்றுகிறோம்; அது தினமும் வளரவேண்டும் என்றும் ப்ரார்த்திக்கிறோம்.

ஆழ்வார்களால் பாடப்பட்ட 108 திவ்யதேசங்களுள், தமிழகத்தில் தாமிரபரணிக்கரையில் அமைந்திருக்கும் நவ திருப்பதிகளில் ஒன்றானது திருக்குளந்தை அல்லது பெருங்குளம் என்ற திவ்யதேசம். இத்தலத்தில் உறையும் பெருமானை ஸ்வாமி நம்மாழ்வார் வேங்கடவாணன் என்றும் மாயக்கூத்தன் என்னும் மங்களாசாஸநம் செய்துள்ளார். இப்பெருமானைச் சேவித்து, அவன் அழகிலும் மேன்மையிலும் ஈடுபட்டு, தன் உடைமைகள் அனைத்தையும் இழந்து, தன் மனதையும் அவரிடம் பரிகொடுத்து, இனி கொடுக்க ஏதும் இல்லாமல் நிற்பதாகப் பாடுகிறார் ஆழ்வார். அப்படி வார்த்தைகளால் விளக்கமுடியாத அழகோடுதான் இப்பெருமாள் எழுந்தருளியிருக்கிறார். அப்பெருமானுக்கு உகந்தபடி கைங்கர்யங்களை நடத்துவதற்காக, அத்தலத்து வாஸிகள் கூடி, “திருக்குளந்தை ஸ்ரீ மாயன் சாரிட்டபுள் ட்ரஸ்ட்” என்னும் அறக்கட்டளையை அமைத்து, அதன்மூலம் பல கைங்கர்யங்களைச் சிறப்பாகச் செய்து வருகிறார்கள். இத்தொண்டு, ஸ்வாமி இராமாநுசரின் திருவுள்ளத்துக்கு மிக்க மகிழ்ச்சியைக் கொடுக்கும் என்பதில் சற்றும் ஐயமில்லை.



பகவானுக்கு நாம் மனதாலும், மொழியாலும், உடலாலும் செய்யும் கைங்கர்யங்களில் பல விதங்கள் உள்ளன. அவற்றுள், வாசிகமான (பேச்சால் செய்யப்படும்) பாசுரம் பாடும் தொண்டைத்தான் மாறனான நம்மாழ்வார் திருக்குளந்தை மாயக்கூத்தனுக்குச் செய்தார். அத்தொண்டை நாமும் செய்தோமென்றால், ஆழ்வாரே நேரே வந்து பாடினார்போல் பகவான் பேராநந்தத்தை அடைகிறார். அதனால்தான், ஸ்ரீவைஷ்ணவ மரபில், ஆழ்வார்களின் திவ்ய ப்ரபந்தங்களான 4000 பசுரங்களிலிருந்து சில பாசுரங்களைத் தொகுத்து “நித்ய அநுஸந்தானம்”, அதாவது ஒவ்வொரு பக்தனும் “தினமும் ஓதவேண்டியவை”, என்று வழங்கியுள்ளார்கள் நம் முன்னோர்கள்.

திருக்குளந்தை ஸ்ரீ மாயன் சாரிட்டபுள் ட்ரஸ்ட், நித்ய அநுஸந்தானப் பாசுரங்கள் அடங்கிய இப்புத்தகத்தை அச்சிட்டு, பக்தர்களுக்கெல்லாம் வழங்குவது மெச்சப்படவேண்டிய கைங்கர்யமாகும். இத்தை ஸ்ரீகுளந்தைவல்லித் தாயாரோடு கூடிய ஸ்ரீமாயக்கூத்தன், மாறன் எனப்படும் ஸ்வாமி நம்மாழ்வார் மற்றும் மாறன் அடிபணிந்து உய்ந்தவரான பகவத் ராமாநுஜரின் திருவுள்ளங்கள் உகந்து, மேன்மேலும் அறக்கட்டளையின் கைங்கர்கள் தழைக்க அவர்கள் அநுக்ரஹிக்கவெண்டும் என்று ப்ரார்த்தித்துக்கொள்ளுகிறேன்.

இங்ஙணம்

அடியேன் ராமாநுஜ தாஸன்

வேளுக்குடி ரங்கநாதன்



பீழ்மலர் காவலெல்லாம் உடனாய் மன்னி
 உழைவா அழைவ ரெல்லு வேளாடு நாம்
 தெய்வோர் அருவி தீடுவெங்கடத்து
 எழில் மொழி சொதி ரிதநா துதநா துதநாக்கை!
 சூழ்மார்க்கின் தனவாய் மெய்யிற் கொன்றாடல்படு ம்மார், தும்பாழ்மா
 அருளிச்செய்த பாசரம் கிது.
 எம்பெருமானோடு எப்போதும் சேர்த்து கிடுகிக வேண்டும். செகாயத்திற்
 சேர்த்து கிடுகிக வேண்டும், எம்பெருமானுடைய விவர தீவகரின் சேர்த்து
 கிடுகிக வேண்டும். அத்த எம்பெருமானுடைய சூனாத்தத்திற்காக
 நாம் கைங்கர்யம் செய்வ வேண்டும். அத்த கைங்கர்யம்
 பூடு தீருமும் கிவ்வாத கைங்கர்யமாய் மிவங்க வேண்டும். என்னு
 சூனாத்தப்படுகிறார் கும்மாழ்மா. கைங்கர்யமே மெய்யான புதுமார்த்தம்
 என்கிறார் சூழ்மா.
 திருமொழியின் எழுத்தெழுதியிருக்கும் திருவிசயனே, பாண்டிய நாடு
 தீய எதற்கும்கின் பிண்கான திருக்குளத்தா என்னு ருடுக்கும்தின்
 யீ வேங்கட மான்கு, என்னு திருவாம்தொடு எழுத்தெழு
 அருள் புரிகிறான். "கூட உருகிறான்! கிவ்வான் ருடுகிகை",
 என்னு தும்மாழ்மா எம்பெருமானை ருடுகிகைகிறார்.
 எம்பெருமான் யீ வேங்கட மான்குக்கு ருடுகிப்பதற்கு
 என்னிடத்தின் பிண்கு கிவ்வான் என்னு சூழ்மா
 மிகவும் உருகிப்படுகிறார்.
 சூழ்மாருடைய உருகித்ததை போக்குவதற்கு, அடியார்க்கான
 ருடுகிக மிக ருயி மாய்ப்பு கிவ்வாத்தானது. வேங்கட
 மான்குக்கு தும்மாழ் முத்ததை மாய்ப்புத்த, எம்பெருமானுக்கு
 கிவ்வாத உத்த மங்கின் ருய்யம் பாக்கியத்தா நாம்
 ருபுறிகுளோம். "திருக்குளத்தா யீ மாயன் சேரிட்டின் டுரன்"
 மூலாக அடியார்க்கு நாம் அகிவரும் பிண்கு சேர்த்து,
 எம்பெருமானுக்கு அகித்து விதமான கைங்கர்யம்கின்
 ருய்ய, மாயன் அருளிப் ருபு மோம்.

கிடைசி நாயகனான.



ஸ்ரீயஃபதியாய் அவாப்தஸமஸ்தகாமனாய் ஸர்வஸ்வாமியான எம்பெருமான் ஸ்ரீமந் நாராயணனுக்கு ஐந்து நிலைகளை சொல்கிறது சாஸ்திரம், அதுவாவது பர, வியூக, விபவ, அந்தர்யாமி மற்றும் அர்ச்சை. இந்த ஐந்து நிலையும் எத்தகையது என்பதை சுவாமி பிள்ளை லோகாச்சாரியார் ஸ்ரீவசனபூஷணமாகிற திவ்ய சாஸ்திரத்திலே ஒரு ஆச்சரியமான ஸூத்திரத்தைக்கொண்டு விளக்குகிறார். “பூகத ஜலம் போலே அந்தர் யாமித்வம்; ஆவரண ஜலம் போலே பரத்துவம்; பாற்கடல் போலே வியூகம்; பெருக்காறு போலே விபவம்; அதிலே தேங்கின மடுக்கள் போலே அர்ச்சாவ தாரம்” பரம் என்பது ஆவரண ஜலம் போன்றது. ஆவரண ஜலம் என்பது சத்ய லோகத்துக்கும் மேலே குழ்ந்து இருப்பது. பூலோகத்தில் தாகம் எடுத்தவனுக்கு ஆவரண ஜலம் பயன்படாது. நமது அருகிலேயே சமுத்திரம் இருந்தாலும் அதிலிருந்து நீரை எடுத்துப் பருக முடியாது. அப்படி, வ்யூஹ மூர்த்தி நம்மால் சுலபமாக சேவிக்க முடியாத அளவுக்கு எங்கேயோ திருப்பாற்கடலில் இருக்கிறார். அந்தர்யாமி என்பது ஊற்று நீர் போன்றது. கீழே பூமியில் நீர் நரம்பு இருப்பதை வல்லுநர்கள்தான் சொல்ல முடியும். அப்படி சாதாரண உலகவாழ்கையில் இருக்கும் நமக்கு, ஹ்ருதயத்தில் இருக்கும் எம்பெருமானை உணர்வது சுலபமான காரியம் இல்லை. விபவ மூர்த்திகளோ காட்டாற்று வெள்ளம். மழை பெய்தால் ஏகமாக வெள்ளமாக நீர் போகும்; மழை நின்றால் ஒன்றும் இருக்காது. அந்த மாதிரி அவதாரங்கள் ஒரு காலத்தில் நடந்தவை. “அதில் தேங்கிய மடுக்கள் போலே அர்ச்சாவதாரம்.” பெருக்காறு வந்த பொழுது குளம் வெட்டி மடுக்கள் வெட்டி அதிலே தேங்கி ஜலம், அதிலிருந்து ஒரு குடம் நீர் பருகக் கொடுத்தால் எப்படி நமக்கு சந்தோஷத்தை கொடுத்து அப்பொழுதே தாக சாந்தியை ஏற்படுத்துமோ அதுபோலே அர்ச்சை ‘பின்னானார் வணங்கும் சோதியாக’ அமைகிறது. அர்ச்சாவதாரம் என்பது அன்பர்கள் எதைத் தனக்குத் திருமேனியாகக் கொள்ளுகின்றனரோ அதனையே எம்பெருமான் தனக்கு வடிவமாகக் கொண்ட நிலையாகும். சுவாமி பொய்கையாழ்வார் “தமருகந்த தெவ்வுருவம் அவ்வுருவம் தானே” பாசரம் இங்கு நினைவுசுரத்தக்கது. அர்ச்சையாவது * அர்ச்சாயாம் ப்ரதிமா பூஜா * என்கிற நிகண்டுவின்படி தனது பக்தர்களின் திருவாராதனத்திற்காவும், உஜ்ஜீவனத்திற்காவும், தான் பரிபூர்ணனாய் நிற்கும் நிலை. நம் அஹங்களிலே, கோயில்களிலே, சிலாருபத்திலும் விக்ரஹார ரூபத்திலேயும் படரூபத்துலேயும் இருக்கக்கூடிய நிலையை காட்டுகிறது. தான் எல்லாவற்றுக்கும் தனிப்பெரும் தலைவனாய் இருப்பவன் தன்னை வழிபட தகுதிகூட இல்லாத மனிதர்கள் கையில் தன்னை ஒப்படைத்து ஒவ்வொன்றுக்கும் அவர்கள் கையை எதிர்பார்த்திருக்கும் எளிமையை அர்ச்சாவதார ஸௌலப்யம்.



இப்படி பல கோயில்களிலும் எம்பெருமான் எழுந்தருளி இருந்தாலும், ஆழ்வார்களால் மங்களாசாசனம் செய்யப்பட்ட (பாடப்பெற்ற) ஸ்தலங்கள் திவ்யதேசங்களுக் தனி சிறப்பு. எம்பெருமானின் எல்லா நிலைகளைப் பற்றியும் ஆழ்வார்கள் பாடியிருந்தாலும் அர்ச்சாவதாரத்திலேயே மண்டியிட்டுக் கிடந்தார்கள்.

“நினைப்பரிய நீளரங்கத்துள்ளான்” என்னும், “படியாய் கிடந்து உன் பவளவாய் காண்பேனே” என்னும், “உனக்கு பணி செய்து இருக்கும் தவமுடையேன்” என்னும், “ஒழிவில் காலமெல்லாம் உடனாய் மன்னி, வழுவிலா அடிமை செய்ய வேண்டும்நாம்” என்னும், அர்ச்சாவதார எம்பெருமான் குணங்களை அனுபவித்து, சரணம் அடைந்து, அவனுக்கு கைங்கரியம் செய்வதே ஆழ்வார்களுக்கு நோக்காய் இருந்தது.

ஆழ்வார்கள் வழி தோன்றிய ஆசார்யர்கள் திவ்ய தேச கைங்கரியத்தையே தங்கள் தலையாயப் பணியாக கொண்டார்கள்.

ஆசார்ய ரத்ன ஹாரத்தில் நடு நாயகமாக திகழ்கிற சுவாமி எம்பெருமானார் திவ்ய தேசங்களை பாதுகாப்பது, அங்கே எம்பெருமானுக்கு நடக்க வேண்டிய உற்சவங்களை முறைப்படி நடத்துவது, போன்ற பல கட்டமைப்பை செய்துள்ளார்.

“தென்னரங்கர் செல்வம் முற்றும் திருத்தி வைத்தான் வாழியே” என்கிற வாழி திருநாமம் சுவாமியின் கைங்கரியத்தை நினைவூட்டும் வண்ணம் அமைகிறது.

இந்த சீரிய கைங்கர்யமானது திருவரங்கம் பெரிய கோயிலிலேயே நின்று விடாமல் எல்லா திவ்ய தேசங்களிலும் அபிமான ஸ்தலங்களிலும் நம் ஆசாரியர்களால் செவ்வனே நிர்மாணிக்கப்பட்டது.

இந்த கைங்கர்யங்களை, நிச்சலும் செய்து திவ்ய தேசங்களை ஆதரிப்பது ஸ்ரீ வைஷ்ணவர்களின் கடமையாகும், “மாயக்கூத்தா வாமன” என்று சுவாமி நம்மாழ்வார் மங்களாசாசனம் செய்த “தென் குளந்தை” திவ்ய தேச கைங்கரியத்துக்கு “திருகுளந்தை மாயன் சேரிட்டபில் டிரஸ்ட்” என்னும் ஸ்தாபனம் அமைய உள்ளது. இந்த ஸ்தாபனத்திற்கு நம்மால் என்ற வகையில் உறுதுணையாக இருந்து, உற்சவங்கள், ததியாராதனைகள், தினசரி ஆராதனைகளை சிறப்பாக நடத்தி மாயக்கூத்தன் அருள் பெறுவோம் என்று பிரார்த்திக்கிறேன்.

கிடாம்பி வெங்கடேசன்



THIRUKULANDHAI SRI MAYAN CHARITABLE TRUST.

ESTD . 2024

(Regd No.66 of 2024)

“Sri Mayan Kudil”

Sannadhi Street, Thirukulandhai Perungulam

Srivaikundam, Thoothukudi District

Email: mayakoothan84@gmail.com

Web: thirukkulandhaisrimayan.com

Founder & Hounarable Trustee

Sri.Pkm.Narasimhan

(S/O. Sri.U.Ve.P.K.Mayakootha Iyengar &
M.Angayarkanni Ammaiyar)

99407 00250

Trustees.

Sri.Srirenga Ramanujan
6383024837

Sri.Aravindhavasan
9787691049



நாலாயிர திவ்யப்பரந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

பொது தனியன்கள்

மணவாள மாமுனிகள் தனியன் (அழகிய மணவாளன் அருளிச் செய்தது)

ஸ்ரீஷைலேஷ த₃யாபாத்ரம் தீ₄ப₄க்த்யாதி₃ கு₃ணார்ணவம் |
யதீந்த்₃ர ப்ரவணம் வந்தே₃ ரம்ய ஜாமாதரம் முநிம் ||

குரு பரம்பரை தனியன் (கூரத்தாழ்வான் அருளிச் செய்தது)

லக்ஷ்மீ நாத₂ ஸமாரம்ப₄ாம் நாத₂யாமுந மத்₄யமாம் |
அஸ்மத்₃ாசார்ய பர்யந்தாம் வந்தே₃ கு₃ரு பரம்பராம் ||

எம்பெருமானார் தனியன் (கூரத்தாழ்வான் அருளிச் செய்தது)

யோ நித்யம் அச்யுத பத₃ாம்பு₃ஜ யுக்த₃மருக்ம்
வ்யாமோஹதஸ் ததி₃தராணி த்ருணாய மேநே |
அஸ்மத்₃ கு₃ரோர் ப₄கவதோஸ்ய த₃யைகசிந்தே₄ா:
ராமானுஜஸ்ய சரணௌ ஷரணம் ப்ரபத்₃யே ||

நம்மாழ்வார் தனியன் (ஆளவந்தார் அருளிச் செய்தது)

மாதா பிதா யுவதயஸ் தநயா விபூ₄தி:
ஸர்வம் யதே₃வ நியமேந மத்₃ந்வயாநாம் |
ஆத்₃யஸ்ய ந: குலபதேர் வகுளாபி₄ராமம்
ஸ்ரீமத் தத்₃ங்க்₄ரி யுக₃ளம் ப்ரணமாமி மூர்த்₄நா ||

ஆழ்வார்கள் உடையவர் தனியன் (ஸ்ரீ பராசர பட்டர் அருளிச் செய்தது)

பூ₄தம் ஸரஸ்ய மஹத₃ாஹ்வய ப₄ட்ட நாத₂
ஸ்ரீப₄க்திஸார குலஷேக₂ர யோகி₃வாஹாந் |
ப₄க்தாங்க்₄ரிரேணு பரகால யதீந்த்₃ரமிஷ்ரந்
ஸ்ரீமத் பராங்குஷ முநிம் ப்ரணதோஸ்யமி நித்யம் ||



நாலாயிர திவ்யப்பரந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

திருப்பல்லாண்டு பெரியாழ்வார் திருமொழி தனியன்கள்

நாதமுனிகள் அருளிச் செய்தது

கு₃ருமுக₂மநதீ₄த்ய ப்ராஹ வேத₃நவேஷு₂ான்
நரபதிபரிக்லுப்தம் ஷுல்கமாத₃ாதுகாம: |
ஸ்வஷுரமரவந்த₃யம் ரங்க₃நாத₂ஸ்ய ஸாக்ஷாத்
த்₃விஜகுலதிலகம் தம் விஷ்ணுசித்தம் நமாமி ||

பாண்டிய பட்டர் அருளிச் செய்தவை

மின்னார் தடமதிள் சூழ் வில்லிபுத்தூர் என்றொருகால் *
சொன்னார் கழற் கமலம் சூடினோம் * - முன்னாள்
கிழியறுத்தான் என்றுரைத்தோம் * கீழ்மையினிற் சேரும்
வழியறுத்தோம் நெஞ்சமே! வந்து

பாண்டியன் கொண்டாடப் பட்டர் பிரான் வந்தான் என்று *
ஈண்டிய சங்கம் எடுத்தாத * - வேண்டிய
வேதங்களோதி விரைந்து கிழியறுத்தான் *
பாதங்கள் யாமுடைய பற்று

பெரியாழ்வார் அருளிச் செய்த திருப்பல்லாண்டு

- 1 * பல்லாண்டு பல்லாண்டு பல்லாயிரத்தாண்டு *
பலகோடி நூறாயிரம்¹
மல்லாண்ட திண்தோள் மணிவண்ணா! * உன்
சேவடி² செவ்வி திருக்காப்பு ** 1
- 2 * அடியோமோடும் நின்னோடும் * பிரிவின்றி ஆயிரம் பல்லாண்டு *
வடிவாய் நின் வலமார்பினில் * வாழ்கின்ற மங்கையும் பல்லாண்டு *
வடிவார்சோதி வலத்துறையும் * சுடராழியும் பல்லாண்டு *
படைபோர் புக்கு முழங்கும் * அப்பாஞ்சசன்னியமும் பல்லாண்டே 2
- 3 வாழாட்பட்டு நின்றீர் உள்ளீரேல் * வந்து மண்ணும் மணமும் கொண்மின் *
கூழாட்பட்டு நின்றீர்களை * எங்கள் குழுவினில் புகுதலொட்டோம் **
ஏமாட்காலும் பழிப்பிலோம் நாங்கள் * இராக்கதர் வாழ் * இலங்கை
பாழாளாகப் படை பொருதானுக்குப் * பல்லாண்டு கூறுதுமே 3

¹ நூறாயிரமும்

² செவ்வடி



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

- 4 ஏடு நிலத்தில் இடுவதன் முன்னம் வந்து * எங்கள் குழாம் புகுந்து *
கூடு மனமுடையீர்கள் வரம்பொழி * வந்தொல்லைக் கூடுமினோ **
நாடும் நகரமும் நன்கறிய * நமோ நாராயணாய என்று *
பாடு மனமுடைப் பத்தருள்ளீர்! * வந்து பல்லாண்டு கூறுமினே 4
- 5 அண்டக் குலத்துக்கு அதிபதியாகி * அசுரர் இராக்கதரை *
இண்டைக்³ குலத்தை எடுத்துக் களைந்த * இருடிகேசன் தனக்கு **
தொண்டக் குலத்தில் உள்ளீர்! * வந்தடி தொழுது ஆயிர நாமம் சொல்லி *
பண்டைக் குலத்தைத் தவிர்த்து * பல்லாண்டு பல்லாயிரத்தாண்டு
என்மினே 5
- 6 எந்தை தந்தை தந்தை தந்தை தம் மூத்தப்பன் * ஏழ்படிகால் தொடங்கி *
வந்து வழிவழி ஆட்செய்கின்றோம் ** திருவோணத் திருவிழவில்
அந்தியம்போதில் அரி உருவாகி * அரியை அழித்தவனை *
பந்தனை தீர்ப் பல்லாண்டு * பல்லாயிரத்தாண்டென்று பாடுதுமே 6
- 7 தீயில் பொலிகின்ற செஞ்சுடர் ஆழி * திகழ் திருச் சக்கரத்தின் *
கோயில் பொறியாலே ஒற்றுண்டு நின்று * குடிகுடி ஆட்செய்கின்றோம் **
மாயப் பொருபடை வாணனை * ஆயிரம் தோளும் பொழி குருதி
பாய * சுழற்றிய ஆழி வல்லானுக்குப் * பல்லாண்டு கூறுதுமே 7
- 8 நெய்யிடை⁴ நல்லதோர் சோறும் * நியதமும் அத்தாணிச் சேவகமும் *
கையடைக்காயும் கழுத்துக்குப் பூணொடு * காதுக்குக் குண்டலமும் **
மெய்யிட நல்லதோர் சாந்தமும் தந்து * என்னை வெள்ளாயிர் ஆக்க வல்ல *
பையுடை நாகப் பகைக் கொடியானுக்குப் * பல்லாண்டு கூறுவனே 8
- 9 உடுத்துக் களைந்த நின் பீதக ஆடை * உடுத்துக் கலத்ததுண்டு *
தொடுத்த துழாய் மலர் சூடிக் களைந்தன * சூடும் இத்தொண்டர்களோம் **
விடுத்த திசைக் கருமம் திருத்தித் * திருவோணத் திருவிழவில் *
படுத்த பைநாகணைப் பள்ளி கொண்டானுக்குப் * பல்லாண்டு
கூறுதுமே 9
- 10 எந்நாள் எம்பெருமான் * உந்தனக்கு அடியோம் என்று எழுத்துப்பட்ட
அந்நாளே * அடியோங்கள் அடிக்குடில் * வீடு பெற்று உய்ந்தது காண் **
செந்நாள் தோற்றித் * திருமதுரையுள் சிலை குனித்து * ஐந்தலைய
பைநாகத்தலைப் பாய்ந்தவனே! * உன்னைப் பல்லாண்டு கூறுதுமே 10
- 11 * அல்வழக்கு ஒன்றும் இல்லா * அணிகோட்டியர் கோன் * அபிமானதுங்கள்
செல்வனைப் போலத் திருமாலே! * நானும் உனக்குப் பழுவடியேன் **
நல்வகையால் நமோ நாராயணா என்று * நாமம் பல பரவி *

³ இண்டக்

⁴ நெய்யெடை/நெய்யடை



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

- பல்வகையாலும் பவித்திரனே! * உன்னைப் பல்லாண்டு கூறுவனே 11
- 12 * பல்லாண்டென்று பவித்திரனைப் * பரமேட்டியை * சார்ங்கம் என்னும்
வில்லாண்டான் தன்னை * வில்லிபுத்தூர் விட்டுசித்தன் விரும்பிய சொல் **
நல்லாண்டென்று நவின்னுரைப்பார் * நமோ நாராயணாய என்று *
பல்லாண்டும் பரமாத்மனைச் * சூழ்ந்திருந்து ஏத்துவர் பல்லாண்டே 12

தொண்டரடிப்பொடியாழ்வார் அருளிச் செய்த திருப்பள்ளியெழுச்சி

திருப்பள்ளியெழுச்சி தனியன்கள்

திருமாலையாண்டான் அருளிச் செய்தது

தமேவ⁵ மத்வா பரவாஸுதே₃வம்
ரங்கே₃ஷயம் ராஜவத₃ர்ஹணீயம் |
ப்ராபே₃தி₄கீம் யோக்ருத ஸூக்திமாலாம்
ப₄க்த₂ாங்க்₄ரி ரேணும் ப₃க₃வந்தமீடே ||

திருவரங்கப் பெருமாள் அரையர் அருளிச் செய்தது

மண்டங்குடி என்பர் மாமறையோர் மன்னிய சீர் *
தொண்டரடிப்பொடி தொன்னகரம் * - வண்டு
திணர்த்த வயல் தென்னரங்கத்தம்மாளைப் * பள்ளி
உணர்த்தும் பிரான் உதித்த ஊர்

தொண்டரடிப்பொடியாழ்வார் அருளிச் செய்த திருப்பள்ளியெழுச்சி (ஸ்ரீரங்கநாதனைத் துயில் உணர்த்தல்)

- 917 * கதிரவன் குண திசைச் சிகரம் வந்தணைந்தான் *
கன இருள் அகன்றது காலையம் பொழுதாய் *
மது விரிந்தொழுகின்⁶ மாமலர் எல்லாம் *
வானவர் அரசர்கள் வந்து வந்தீண்டி **
எதிர் திசை நிறைந்தனர் இவரொடும் புகுந்த *
இருங் களிற்றீட்டமும் பிடியொடு முரசும் *
அதிர்தலில் அலை கடல் போன்றுளதெங்கும் *

⁵ த்வாமேவ

⁶ விருந்தொழுகின



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

அரங்கத்தம்மா! பள்ளி எழுந்தருளாயே

1

918 கொழுங் கொடி முல்லையின் கொழுமலர் அணவிக் *
கூர்ந்தது குண திசை மாருதம் இதுவோ *
எழுந்தன மலர் அணைப் பள்ளி கொள்⁷ அன்னம் *
ஈன்பணி நனைந்த தம் இருஞ்சிறுகதறி **
விழுங்கிய முதலையின் பிலம்புரை பேழ் வாய் *
வெள்ளெயிறுற அதன் விடத்தினுக்கு அனுங்கி *
அழுங்கிய ஆனையின் அருந்துயர் கெடுத்த *
அரங்கத்தம்மா! பள்ளி எழுந்தருளாயே

2

919 சுடரொளி பரந்தன சூழ் திசை எல்லாம் *
துன்னிய தாரகை மின்னொளி சுருங்கி *
படரொளி பசுத்தனன் பனி மதி இவனோ *
பாயிறுள் அகன்றது பைம்பொழில் கமுகின் **
மடலிடைக் கீறி வண் பாளைகள் நாற *
வைகறை கூர்ந்தது மாருதம் இதுவோ *
அடலொளி திகழ் தரு திகிரியந் தடக்கை *
அரங்கத்தம்மா! பள்ளி எழுந்தருளாயே

3

920 மேட்டிள மேதிகள் தளை விடும் ஆயர்கள் *
வேய்ங்குழல் ஓசையும் விடை மணிக் குரலும் *
ஈட்டிய இசை திசை பரந்தன வயலுள் *
இரிந்தன சுரும்பினம் இலங்கையர் குலத்தை **
வாட்டிய வரி சிலை வானவர் ஏறே! *
மாமுனி வேள்வியைக் காத்து * அவபிரதம்
ஆட்டிய அடுதிறல் அயோத்தி எம் அரசே! *
அரங்கத்தம்மா! பள்ளி எழுந்தருளாயே

4

921 புலம்பின புட்களும் பூம்பொழில்களின் வாய் *
போயிற்றுக் கங்குல் புகுந்தது புலரி *
கலந்தது குண திசை கனைகடல் அரவம் *
களி வண்டு மிழற்றிய கலம்பகம் புனைந்த **
அலங்கலன் தொடையல் கொண்டு அடியிணை பணிவான் *
அமரர்கள் புகுந்தனர் ஆதலில் அம்மா! *
இலங்கையர் கோன் வழிபாடு செய் கோயில் *
எம்பெருமான்! பள்ளி எழுந்தருளாயே

5

922 இரவியர் மணி நெடும் தேரொடும் இவரோ? *
இறையவர் பதினொரு விடையரும் இவரோ? *
மருவிய மயிலினன் அறுமுகன் இவனோ? *

⁷ கொண்டு



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

- மருதரும் வசுக்களும் வந்து வந்தீண்டி **
புரவியோடு ஆடலும் பாடலும் தேரும் *
குமரதண்டம் புகுந்தீண்டிய வெள்ளம் *
அருவரை அனைய நின் கோயில் முன் இவரோ? *
அரங்கத்தம்மா! பள்ளி எழுந்தருளாயே 6
- 923 அந்தரத்தமரர்கள் கூட்டங்கள் இவையோ? *
அருந்தவ முனிவரும் மருதரும் இவரோ? *
இந்திரன் ஆனையும் தானும் வந்திவனோ? *
எம்பெருமான் உன கோயிலின் வாசல் **
சுந்தரர் நெருக்க விச்சாதரர் நூக்க *
இயக்கரும் மயங்கினர் திருவடித் தொழுவான் *
அந்தரம் பாரிடம் இல்லை மற்றிதுவோ? *
அரங்கத்தம்மா! பள்ளி எழுந்தருளாயே 7
- 924 வம்பவிழ் வானவர் வாயுறை வழங்க *
மாநிதி கபிலை ஒண் கண்ணாடி முதலா *
எம்பெருமான் படிமக்கலம் காண்டற்கு *
ஏற்பனவாயின கொண்டு நன் முனிவர் **
தும்புரு நாரதர் புகுந்தனர் இவரோ? *
தோன்றினன் இரவியும் துலங்கொளி பரப்பி *
அம்பர தலத்தில் நின்றகல்கின்றது இருள் போய் *
அரங்கத்தம்மா! பள்ளி எழுந்தருளாயே 8
- 925 * ஏதமில் தண்ணுமை எக்கம் மத்தளி *
யாழ் குழல் முழுவமோடு இசை திசை கெழுமி *
கீதங்கள் பாடினர் கின்னரர் கெருடர்கள் *
கந்தருவர் அவர் கங்குலுள் எல்லாம் **
மாதவர் வானவர் சாரணர் இயக்கர் *
சித்தரும் மயங்கினர் திருவடித் தொழுவான் *
ஆதலில் அவர்க்கு நாள் ஓலக்கம் அருள *
அரங்கத்தம்மா! பள்ளி எழுந்தருளாயே 9
- 926 * கடிமலர்க் கமலங்கள் மலர்ந்தன இவையோ? *
கதிரவன் கனைகடல் முளைத்தனன் இவனோ? *
துடி இடையார் சுரி குழல் பிழிந்துதறித் *
துகில் உடுத்தேறினர் சூழ் புனல் அரங்கா! **
தொடை ஒத்த துளவமும் கூடையும் பொலிந்து *
தோன்றிய தோள் தொண்டரடிப்பொடி என்னும்
அடியனை * அளியன் என்றருளி உன் அடியார்க்கு
ஆட்படுத்தாய்! * பள்ளி எழுந்தருளாயே! 10



நாலாயிர திவ்யப்பரந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

ஆண்டாள் அருளிச் செய்த திருப்பாவை

திருப்பாவை தனியின்கள்

பராசர பட்டர் அருளிச் செய்தது

நீளா துங்க3 ஸ்தந கி3ரி தட2 ஸுப்தம் உத்3பே3ாத்4ய க்ருஷ்2ணம்
பாரார்த்2யம் ஸ்வம் ஷ்ருதி ஷத விரஸ் ஸித்3த4ம் அத்4யாபயந்தீ |
ஸ்வோச்சிஷ்ட2ாயாம் ஸ்ரஜி நிக3ளிதம் யா ப3லாத் க்ருத்ய பு4ங்க்தே
கே3ாத3ா தஸ்யை நம இத3ம் இத3ம் பூ4ய ஏவாஸ்து பூ4ய: ||

உய்யக்கொண்டார் அருளிச் செய்தவை

அன்னவயல் புதுவை ஆண்டாள் * அரங்கற்குப்
பன்னு திருப்பாவைப் பல்பதியம் * - இன்னிசையால்
பாடிக் கொடுத்தாள் நற்பாமாலை * பூமாலை
சூடிக் கொடுத்தாளைச் சொல்லு

சூடிக் கொடுத்த சுடர்க் கொடியே! * தொல்பாவை
பாடி அருள வல்ல பல்வளையாய்! * - நாடி நீ
வேங்கடவற்கு என்னை விதி என்ற இம்மாற்றம் *
நாம் கடவா வண்ணமே நல்கு

ஆண்டாள் அருளிச் செய்த திருப்பாவை

474 * மார்கழித் திங்கள், மதி நிறைந்த நன்னாளால் *
நீராடப் போதுவீர்! போதுமினோ நேரிழையீர்! *
சீர் மல்கும் ஆய்ப்பாடிச் செல்வச் சிறுமீர்காள்! *
கூர்வேல் கொடுந்தொழிலன் நந்தகோபன் குமரன் **
ஏரார்ந்த கண்ணி, யசோதை இளஞ்சிங்கம் *
கார்மேனிச் செங்கண் கதிர் மதியம் போல் முகத்தான் *
நாராயணனே நமக்கே பறை தருவான் *
பாரோர் புகழ்ப் படிந்தேலோர் எம்பாவாய்

1

475 வையத்து வாழ்வீர்காள்!, நாமும் நம் பாவைக்குச் *
செய்யும் கிரிசைகள் கேளீரோ * பாற்கடலுள்
பையத் துயின்ற பரமன் அடி பாடி *
நெய்யுண்ணோம் பாலுண்ணோம் நாட்காலே நீராடி **
மையிட்டெழுதோம், மலரிட்டு நாம் முடியோம் *



நாலாயிர திவ்யப்பரந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

செய்யாதன செய்யோம் தீக்குறளைச் சென்றோதோம் *
ஐயமும் பிச்சையும் ஆந்தனையும் கை காட்டி *
உய்யுமாறு எண்ணி உகந்தேலோர் எம்பாவாய்

2

476 * ஓங்கி உலகளந்த, உத்தமன் பேர் பாடி *
நாங்கள் நம் பாவைக்குச் சாற்றி நீராடினால் *
தீங்கின்றி நாடெல்லாம் திங்கள் மும்மாரி பெய்து *
ஓங்கு பெறுஞ் செந்நெலூடு கயல் உகளப் **
பூங்குவளைப் போதில், பொறி வண்டு கண் படுப்பத் *
தேங்காதே புக்கிருந்து சீர்த்த முலை பற்றி
வாங்கக் * குடம் நிறைக்கும் வள்ளல் பெரும் பசுக்கள் *
நீங்காத செல்வம் நிறைந்தேலோர் எம்பாவாய்

3

477 ஆழி மழைக் கண்ணா!, ஒன்று நீ கை கரவேல் *
ஆழியுள் புக்கு முகந்து கொடு ஆர்த்தேறி *
ஊழி முதல்வன் உருவம் போல் மெய் கறுத்துப் *
பாழியன் தோளுடைப் பற்பநாபன் கையில் **
ஆழி போல் மின்னி, வலம்புரி போல் நின்றதிர்ந்து *
தாழாதே சார்ங்கம் உதைத்த சர மழை போல் *
வாழ உலகினில் பெய்திடாய் * நாங்களும்
மார்கழி நீராட மகிழ்ந்தேலோர் எம்பாவாய்

4

478 மாயனை, மன்னு வடமதுரை மைந்தனைத் *
தூய பெரு நீர் யமுனைத் துறைவனை *
ஆயர் குலத்தினில் தோன்றும் அணிவிளக்கைத் *
தாயைக் குடல் விளக்கம் செய்த தாமோதரனைத் **
தூயோமாய் வந்து நாம், தூமலர் தூவித் தொழுது *
வாயினால் பாடி மனத்தினால் சிந்திக்கப் *
போய பிழையும் புகுதருவான் நின்றனவும் *
தீயினில் தூசாகும் செப்பேலோர் எம்பாவாய்

5

479 புள்ளும் சிலம்பின காண், புள்ளரையன் கோயில்⁸ *
வெள்ளை விளிசங்கின் பேரரவம் கேட்டிலையோ? *
பிள்ளாய்! எழுந்திராய் பேய்முலை நஞ்சுண்டு *
கள்ளச் சகடம் கலக்கழியக் காலோச்சி **
வெள்ளத்தரவில், துயில் அமர்ந்த வித்தினை *
உள்ளத்துக் கொண்டு முனிவர்களும் யோகிகளும் *
மெள்ள எழுந்து அரி என்ற பேரரவம் *
உள்ளம் புகுந்து குளிர்த்தேலோர் எம்பாவாய்

6

480 கீசு கீசென்று எங்கும், ஆனைச் சாத்தன் * கலந்து

⁸ கோயிலில்



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

பேசின பேச்சரவம் கேட்டிலையோ? பேய்ப் பெண்ணே! *
காசம் பிறப்பும் கலகலப்பக் கை பேர்த்து *
வாச நறுங்குழல் ஆய்ச்சியர் ** மத்தினால்
ஓசை படுத்தத், தயிர் அரவம் கேட்டிலையோ? *
நாயகப் பெண் பிள்ளாய்! நாராயணன் மூர்த்தி *
கேசவனைப் பாடவும் நீ கேட்டே கிடத்தியோ? *
தேசமுடையாய்! திறவேலோர் எம்பாவாய்

7

481 கீழ் வானம் வெள்ளென்று, எருமை சிறு வீடு *
மேய்வான் பரந்தன காண் மிக்குள்ள பிள்ளைகளும் *
போவான் போகின்றாரைப் போகாமல் காத்து * உன்னைக்
கூவுவான் வந்து நின்றோம் ** கோதுகலமுடைய
பாவாய்! எழுந்திராய், பாடிப் பறை கொண்டு *
மாவாய் பிளந்தானை மல்லரை மாட்டிய *
தேவாதி தேவனைச் சென்று நாம் சேவித்தால் *
ஆவா என்று ஆராய்ந்து அருளேலோர் எம்பாவாய்

8

482 தூமணி மாடத்துச், சுற்றும் விளக்கெரியத் *
தூபம்⁹ கமழத் துயிலணை மேல் கண் வளரும் *
மாமான் மகளே! மணிக் கதவம் தாள் திறவாய் *
மாமீர்! அவளை எழுப்பீரோ? ** உன்¹⁰ மகள் தான்
ஊமையோ?, அன்றிச் செவிடோ? அனந்தலோ? *
ஏமப் பெருந்துயில் மந்திரப் பட்டாளோ? *
மாமாயன் மாதவன் வைகுந்தன் என்றென்று *
நாமம் பலவும் நவின்றேலோர் எம்பாவாய்

9

483 நோற்றுச் சுவர்க்கம், புகுகின்ற அம்மனாய் *
மாற்றமும் தாராரோ வாசல் திறவாதார் *
நாற்றத் துழாய் முடி நாராயணன் * நம்மால்
போற்றப் பறை தரும் புண்ணியனால் ** பண்டொரு நாள்
கூற்றத்தின் வாய் வீழ்ந்த, கும்பகரணனும் *
தோற்றும் உனக்கே பெருந்துயில் தான் தந்தானோ *
ஆற்ற அனந்தலுடையாய்! அருங்கலமே! *
தேற்றமாய் வந்து திறவேலோர் எம்பாவாய்

10

484 கற்றுக் கறவைக், கணங்கள் பல கறந்து *
செற்றார் திறல் அழியச் சென்று செருச் செய்யும் *
குற்றம் ஒன்றில்லாத கோவலர் தம் பொற்கொடியே! *
புற்றவல்குல் புனமயிலே போதராய்! **
சுற்றத்துத் தோழிமார், எல்லாரும் வந்து * நின்

⁹ தூமம்

¹⁰ உம்



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

முற்றம் புகுந்து முகில் வண்ணன் பேர் பாட *
சிற்றாதே பேசாதே செல்வப் பெண்டாட்டி! * நீ
எற்றுக்கு உறங்கும் பொருளேலோர் எம்பாவாய்

11

485 கனைத்திளங் கற்றெருமை, கன்றுக்கு இரங்கி *
நினைத்து முலை வழியே நின்று பால் சோர *
நனைத்தில்லம் சேறாக்கும் நற்செல்வன் தங்காய்! *
பனித்தலை வீழ நின் வாசற் கடை பற்றிச் **
சினத்தினால் தென்னிலங்கைக், கோமானைச் செற்ற *
மனத்துக்கினியானைப் பாடவும் நீ வாய் திறவாய் *
இனித்தான் எழுந்திராய் ஈதென்ன பேருறக்கம்! *
அனைத்தில்லத்தாரும் அறிந்தேலோர் எம்பாவாய்

12

486 புள்ளின் வாய் கீண்டானைப், பொல்லா அரக்கனை *
கிள்ளிக் களைந்தானைக் கீர்த்திமை பாடிப் போய்ப் *
பிள்ளைகள் எல்லாரும் பாவைக் களம் புக்கார் *
வெள்ளி எழுந்து வியாழம் உறங்கிற்று **
புள்ளும் சிலம்பின காண், போதரிக் கண்ணினாய்! *
குள்ளக் குளிரக் குடைந்து நீராடாதே *
புள்ளிக் கிடத்தியோ? பாவாய்! நீ நன்னாளால் *
கள்ளம் தவிர்ந்து கலந்தேலோர் எம்பாவாய்

13

487 உங்கள் புழைக்கடைத்¹¹, தோட்டத்து வாவிபுள் *
செங்குழநீர் வாய் நெகிழ்ந்து ஆம்பல் வாய் கூம்பின காண் *
செங்கல் பொடிக்கூரை வெண்பல் தவத்தவர் *
தங்கள் திருக்கோயில் சங்கிடுவான் போதந்தார்¹² **
எங்களை முன்னம், எழுப்புவான் வாய் பேசும் *
நங்காய்! எழுந்திராய்! நாணாதாய்! நாவுடையாய்! *
சங்கொடு சக்கரம் ஏந்தும் தடக்கையன் *
பங்கயக் கண்ணானைப் பாடேலோர் எம்பாவாய்

14

488 எல்லே! இளங்கிளியே!, இன்னம் உறங்குதியோ! *
சில்லென்று அழையேன்மின்! நங்கைமீர்! போதர்கின்றேன் *
வல்லை உன் கட்டுரைகள் பண்டே உன் வாய் அறிதும் *
வல்லீர்கள் நீங்களே நானே தான் ஆயிடுக **
ஒல்லை நீ போதாய், உனக்கென்ன வேறுடையை¹³ *
எல்லாரும் போந்தாரோ? போந்தார் போந்தெண்ணிக்கொள் *
வல்லாணை கொன்றாணை மாற்றாணை மாற்றழிக்க
வல்லாணை * மாயனைப் பாடேலோர் எம்பாவாய்

15

¹¹ புறங்கடை

¹² போகின்றார்

¹³ வேறுடையே



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

- 489 * நாயகனாய் நின்ற, நந்தகோபனுடைய
கோயில் காப்பானே! * கொடித் தோன்றும் தோரண
வாயில் காப்பானே! * மணிக் கதவம் தாள் திறவாய் *
ஆயர் சிறுமியரோமுக்கு ** அறை பறை
மாயன் மணிவண்ணன், நென்னலே வாய் நேர்ந்தான் *
தூயோமாய் வந்தோம் துயிலெழப்¹⁴ பாடுவான் *
வாயால் முன்னமுன்னம் மாற்றாதே அம்மா! * நீ
நேய நிலைக் கதவம் நீக்கேலோர் எம்பாவாய் 16
- 490 அம்பரமே தண்ணீரே, சோறே அறஞ்செய்யும் *
எம்பெருமான்! நந்தகோபாலா! எழுந்திராய் *
கொம்பனார்க்கு எல்லாம் கொழுந்தே! குலவிளக்கே! *
எம்பெருமாட்டி யசோதாய்! அறிவுறாய் **
அம்பரம் ஊடறுத்து, ஓங்கி உலகளந்த *
உம்பர் கோமானே உறங்காது எழுந்திராய் *
செம்பொற் கழலடிச் செல்வா! பலதேவா! *
உம்பியும் நீயும் உறங்கேலோர் எம்பாவாய் 17
- 491 * உந்து மதகளிற்றன், ஓடாத தோள் வலியன் *
நந்தகோபாலன் மருமகளே! நப்பின்னாய்! *
கந்தம் கமழும் குழல்! கடை திறவாய் *
வந்தெங்கும் கோழி அழைத்தன காண் ** மாதவிப்
பந்தல் மேல், பல்கால் குயிலினங்கள் கூவின காண் *
பந்தார் விரலி! உன் மைத்துனன் பேர் பாடச் *
செந்தாமரைக் கையால் சீரார் வளை ஒலிப்ப *
வந்து திறவாய் மகிழ்ந்தேலோர் எம்பாவாய் 18
- 492 குத்து விளக்கெரியக், கோட்டுக் கால் கட்டில் மேல் *
மெத்தென்ற பஞ்ச சயனத்தின் மேல் ஏறி *
கொத்தலர் பூங்குழல் நப்பினை கொங்கை மேல் *
வைத்துக் கிடந்த மலர் மார்பா! வாய் திறவாய் **
மைத்தடங் கண்ணினாய்!, நீ உன் மணாளனை *
எத்தனை போதும் துயிலெழ ஒட்டாய் காண் *
எத்தனையேலும் பிரிவாற்றகில்லாயால் *
தத்துவம் அன்று தகவேலோர் எம்பாவாய் 19
- 493 முப்பத்து மூவர், அமரர்க்கு முன் சென்று *
கப்பம் தவிர்க்கும் கலியே! துயிலெழாய் *
செப்பம் உடையாய்! திறல் உடையாய்! * செற்றார்க்கு
வெப்பம் கொடுக்கும் விமலா துயிலெழாய் **

¹⁴ துயிலெழல்



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

செப்பென்ன மென்முலைச், செவ்வாய்ச் சிறு மருங்குல் *
நப்பின்னை நங்காய்! திருவே! துயிலெழாய் *
உக்கமும் தட்டொளியும் தந்து உன் மணாளனை *
இப்போதே எம்மை நீராட்டேலோர் எம்பாவாய்

20

494 ஏற்ற கலங்கள், எதிர் பொங்கி மீதளிப்ப *
மாற்றாதே பால் சொரியும் வள்ளல் பெரும் பசுக்கள் *
ஆற்றப் படைத்தான் மகனே! அறிவுறாய் *
ஊற்றம் உடையாய்! பெரியாய்! ** உலகினில்
தோற்றமாய் நின்ற, சுடரே! துயிலெழாய் *
மாற்றார் உனக்கு வலிதொலைந்து உன் வாசற் கண் *
ஆற்றாது வந்து உன் அடி பணியுமா போலே *
போற்றி யாம் வந்தோம் புகழ்ந்தேலோர் எம்பாவாய்

21

495 அங்கண் மா ஞாலத்து அரசர் * அபிமான
பங்கமாய் வந்து நின் பள்ளிக் கட்டிற் கீழே *
சங்கம் இருப்பார் போல் வந்து தலைப்பெய்தோம் *
கிங்கிணி வாய்ச் செய்த தாமரைப் பூப் போலே¹⁵ **
செங்கண் சிறுச் சிறிதே, எம் மேல் விழியாவோ *
திங்களும் ஆதித்தியனும் எழுந்தாற் போல் *
அங்கண் இரண்டும் கொண்டு எங்கள் மேல் நோக்குதியேல் *
எங்கள் மேல் சாபம் இழிந்தேலோர் எம்பாவாய்

22

496 * மாரி மலை முழைஞ்சில், மன்னிக் கிடந்துறங்கும் *
சீரிய சிங்கம் அறிவுற்றுத் தீ விழித்து *
வேரி மயிர் பொங்க எப்பாடும் பேர்ந்துதறி *
மூரி நிமிர்ந்து முழங்கிப் புறப்பட்டுப் **
போதருமா போலே¹⁶, நீ பூவைப் பூ வண்ணா * உன்
கோயில் நின்று¹⁷ இங்ஙனே போந்தருளி * கோப்புடைய
சீரிய சிங்காசனத்திருந்து * யாம் வந்த
காரியம் ஆராய்ந்து அருளேலோர் எம்பாவாய்

23

497 * அன்று இவ்வுககம் அளந்தாய்!, அடி போற்றி *
சென்றங்குத் தென்னிலங்கை செற்றாய்! திறல் போற்றி *
பொன்றச் சகடம் உதைத்தாய்! புகழ் போற்றி *
கன்று குணிலா எறிந்தாய்! கழல் போற்றி **
குன்று குடையாய் எடுத்தாய்!, குணம் போற்றி *
வென்று பகை கெடுக்கும் நின் கையில் வேல் போற்றி *
என்றென்று உன் சேவகமே ஏத்திப் பறை கொள்வான் *

¹⁵ பூப் போல

¹⁶ போருமா போல

¹⁷ நின்றும்



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

இன்று யாம் வந்தோம் இரங்கேலோர் எம்பாவாய்

24

498 ஒருத்தி மகனாய்ப் பிறந்து * ஓர் இரவில்
ஒருத்தி மகனாய் ஒளித்து வளரத் *
தரிக்கிலானாகித் தான் தீங்கு நினைந்த *
கருத்தைப் பிழைப்பித்துக் கஞ்சன் வயிற்றில் **
நெருப்பென்ன நின்ற நெடுமாலே! * உன்னை
அருத்தித்து வந்தோம் பறை தருதியாகில் *
திருத்தக்க செல்வமும் சேவகமும் யாம் பாடி *
வருத்தமும் தீர்ந்து மகிழ்ந்தேலோர் எம்பாவாய்

25

499 மாலே! மணிவண்ணா!, மார்கழி நீராடுவான் *
மேலையார் செய்வனகள்¹⁸ வேண்டுவன கேட்டியேல் *
ஞாலத்தை எல்லாம் நடுங்க முரல்வன *
பாலன்ன வண்ணத்து உன் பாஞ்சசன்னியமே **
போல்வன சங்கங்கள், போய்ப்பாடுடையனவே *
சாலப் பெரும் பறையே பல்லாண்டு இசைப்பாரே *
கோல விளக்கே கொடியே விதானமே *
ஆலின் இலையாய்! அருளேலோர் எம்பாவாய்

26

500 * கூடாரை வெல்லும் சீர்க், கோவிந்தா! * உந்தன்னைப்
பாடிப் பறை கொண்டு யாம் பெறு சம்மானம் *
நாடு புகழும் பரிசினால் நன்றாகச் *
சூடகமே தோள் வளையே தோடே செவிப் பூவே **
பாடகமே என்றனைய, பல்கலனும் யாம் அணிவோம் *
ஆடை உடுப்போம் அதன் பின்னே பாற் சோறு *
மூட நெய் பெய்து முழங்கை வழி வாரக் *
கூடி இருந்து குளிர்ந்தேலோர் எம்பாவாய்

27

501 * கறவைகள் பின் சென்று, கானம் சேர்ந்துண்போம் *
அறிவொன்றும் இல்லாத ஆய்க்குலத்து * உந்தன்னைப்
பிறவி பெறுந்தனைப் புண்ணியம் யாம் உடையோம் *
குறை ஒன்றும் இல்லாத கோவிந்தா! ** உந்தன்னோடு
உறவேல் நமக்கு, இங்கு ஒழிக்க ஒழியாது *
அறியாத பிள்ளைகளோம் அன்பினால் * உந்தன்னைச்
சிறு பேர் அழைத்தனவும் சீறி அருளாதே *
இறைவா! நீ தாராய் பறை ஏலோர் எம்பாவாய்

28

502 * சிற்றஞ் சிறு காலே¹⁹, வந்துன்னைச் சேவித்து * உன்

¹⁸ செய்வினைகள்

¹⁹ சிறு காலை



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

பொற்றாமரை அடியே போற்றும் பொருள் கேளாய் *
பெற்றம் மேய்த்துண்ணும் குலத்தில் பிறந்து²⁰ * நீ
குற்றேவல் எங்களைக் கொள்ளாமல் போகாது **
இற்றைப் பறை கொள்வான், அன்று காண் கோவிந்தா! *
எற்றைக்கும் ஏழ் ஏழ் பிறவிக்கும் * உன்தன்னோடு
உற்றோமே ஆவோம் உனக்கே நாம் ஆட்செய்வோம் *
மற்றை நம் காமங்கள் மாற்றேலோர் எம்பாவாய்

29

503 * வங்கக் கடல் கடைந்த, மாதவனைக் கேசவனைத் *
திங்கள் திருமுகத்துச் சேயிழையார் சென்றிறைஞ்சி *
அங்கு அப்பறை கொண்டவாற்றை * அணி புதுவைப்
பைங்கமலத் தண் தெரியல் பட்டர் பிரான் கோதை சொன்ன **
சங்கத் தமிழ் மாலை, முப்பதும் தப்பாமே *
இங்கு இப்பரிசுரைப்பார் ஈரிரண்டு மால் வரைத் தோள் *
செங்கண் திருமுகத்துச் செல்வத் திருமாலால் *
எங்கும் திருவருள் பெற்று இன்புறுவர் எம்பாவாய்

30

மதுரகவி ஆழ்வார் அருளிச் செய்த கண்ணிநுண் சிறுத்தாம்பு

கண்ணிநுண் சிறுத்தாம்புத் தனியன்கள்

நாதமுனிகள் அருளிச் செய்தவை

அவிதி₃தவிஷ₂யாந்தர:

ஷட₂ாரேருபநிஷத₃ாமுபக₃ாநமாத்ரபே₄ாக₃: |

அபி ச கு₃ணவஷாத்ததே₃க₃வேஷீ₂

மது₄ரகவிர்ஹ்ருத₃யே மமாவிரஸ்து ||

வேறொன்றும் நான் அறியேன் வேதம் தமிழ் செய்த *
மாறன் சடகோபன் வண்குருகூர்- ஏறு * எங்கள்
வாழ்வாம் என்றேத்தும் மதுரகவியார் * எம்மை
ஆள்வார் அவரே அரண்

மதுரகவி ஆழ்வார் அருளிச் செய்த கண்ணிநுண் சிறுத்தாம்பு (நம்மாழ்வார் விஷயம்)

937 * கண்ணிநுண் சிறுத்தாம்பினால் * கட்டுண்ணப்
பண்ணிய பெரு மாயன் * என் அப்பனில் **

³⁰ அமுதனைக்



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

- நண்ணித் தென்குருகூர் * நம்பி என்றக்கால் *
அண்ணிக்கும் அமுதூறும் * என் நாவுக்கே 1
- 938 நாவினால் நவிற்று * இன்பம் எய்தினேன் *
மேவினேன் * அவன் பொன்னடி மெய்ம்மையே **
தேவு மற்றறியேன் * குருகூர் நம்பி *
பாவின் இன்னிசை * பாடித் திரிவனே 2
- 939 திரிதந்தாகிலும் * தேவ பிரானுடை *
கரிய கோலத் * திரு உருக் காண்பன் நான் **
பெரிய வண்குருகூர் * நகர் நம்பிக்கு ஆள்
உரியனாய் * அடியேன் பெற்ற நன்மையே 3
- 940 நன்மையால் மிக்க * நான்மறையாளர்கள் *
புன்மையாகக் * கருதுவர் ஆதலின் **
அன்னையாய் அத்தனாய் * என்னை ஆண்டிடும்
தன்மையான் * சடகோபன் என் நம்பியே 4
- 941 நம்பினேன் * பிறர் நன்பொருள் தன்னையும் *
நம்பினேன் * மடவாரையும் முன்னெலாம் **
செம்பொன் மாடத் * திருக்குருகூர் நம்பிக்கு
அன்பனாய் * அடியேன் சதிர்த்தேன் இன்றே 5
- 942 இன்று தொட்டும் * எழுமையும் எம்பிரான் *
நின்று தன் புகழ் * ஏத்த அருளினான் **
குன்ற மாடத் * திருக்குகூர் நம்பி *
என்றும் என்னை * இகழ்விலன் காண்மினே 6
- 943 கண்டு கொண்டென்னைக் * காரி மாறப் பிரான் *
பண்டை வல்வினை * பாற்றி அருளினான் **
எண் திசையும் * அறிய இயம்புகேன் *
ஒண் தமிழ் * சடகோபன் அருளையே 7
- 944 அருள் கொண்டாடும் * அடியவர் இன்புற *
அருளினான் * அவ்வருமறையின் பொருள் **
அருள் கொண்டு * ஆயிரம் இன்தமிழ் பாடினான் *
அருள் கண்டீர் * இவ்வுலகினில் மிக்கதே 8
- 945 மிக்க வேதியர் * வேதத்தின் உட்பொருள் *
நிற்கப் பாடி * என் நெஞ்சுள் நிறுத்தினான் **
தக்க சீர்ச் * சடகோபன் என் நம்பிக்கு * ஆள்
புக்க காதல் * அடிமைப் பயன் அன்றே 9



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

- 946 * பயன் அன்றாகிலும் * பாங்கல்லர் ஆகிலும் *
செயல் நன்றாகத் * திருத்திப் பணி கொள்வான் **
குயில் நின்றார் பொழில் சூழ் * குருகூர் நம்பி! *
முயல்கின்றேன் * உன்தன் மொய்கழற்கு அன்பையே 10
- 947 * அன்பன் தன்னை * அடைந்தவர்கட்கெல்லாம்
அன்பன் * தென்குருகூர் நகர் நம்பிக்கு **
அன்பனாய் * மதுரகவி சொன்ன சொல்
நம்புவார் பதி * வைகுந்தம் காண்மினே 11
-



திருவாய்மொழி தனியன்கள்

நாதமுனிகள் அருளிச் செய்தது

ப₄க்தாம்ருதம் விஷ்வஜநாநுமோத₃நம்
ஸர்வார்த்த₂த₃ம் ஸ்ரீஷ்ட₂கோபவாங்க்மயம் |
ஸஹஸ்ரஷாகே₂பநிஷத்ஸமாக₃மம்
நமாம்யஹம் த்₃ராவிட₃வேத₃ஸாக₃ரம் ||

ஈச்வரமுனிகள் அருளிச் செய்தது

திருவழுதி நாடென்றும் தென்குருகூர் என்றும்
மருவினிய வண்பொருநல் என்றும் - அருமறைகள்
அந்தாதி செய்தான் அடி இணையே எப்பொழுதும்
சிந்தியாய் நெஞ்சே தெளிந்து

சொட்டை நம்பிகள் அருளிச் செய்தது

மனத்தாலும் வாயாலும் வண்குருகூர் பேணும்
இனத்தாரை அல்லாது இறைஞ்சேன் - தனத்தாலும்
ஏதும் குறைவிலேன் எந்தை சடகோபன்
பாதங்கள் யாமுடைய பற்று

அனந்தாழ்வான் அருளிச் செய்தது

ஏய்ந்த பெரும் கீர்த்தி இராமானுச முனி தன்
வாய்ந்த மலர்ப் பாதம் வணங்குகின்றேன் - ஆய்ந்த பெரும்
சீரார் சடகோபன் செந்தமிழ் வேதம் தரிக்கும்
பேராத உள்ளம் பெற

பட்டர் அருளிச் செய்தவை

வான் திகழும் சோலை மதிள் அரங்கர் வண்புகழ் மேல்
ஆன்ற தமிழ் மறைகள் ஆயிரமும் - ஈன்ற
முதல் தாய் சடகோபன் மொய்ம்பால் வளர்த்த
இதத் தாய் இராமானுசன்

மிக்க இறை நிலையும் மெய்யாம் உயிர் நிலையும்
தக்க நெறியும் தடையாகித் - தொக்கியலும்
ஊழ் வினையும் வாழ் வினையும் ஓதும் குருகையர் கோன்
யாழின் இசை வேதத்தியல்



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

**நம்மாழ்வார் திருவாய் மலர்ந்தருளிய
திருவாய்மொழி 8-2 - நங்கள் வரிவளை
(ஆழ்வார் தாம் தம் ஆத்மாவிலும், அதைச் சேர்ந்தவற்றிலும்
ஆசையற்றுப் போனதை, தலைவனை நோக்கிச் செல்லக்
கருதிய தலைவி பேச்சாலே அருளிச் செய்தல்)**

- 3458 * நங்கள் வரிவளையாயங்காளோ! *
நம்முடை ஏதலர் முன்பு நாணி *
நுங்கட்கு யான் ஒன்று உரைக்கும் மாற்றம் *
நோக்குகின்றேன் எங்கும் காண மாட்டேன் **
சங்கம் சரிந்தன சாயிழந்தேன் *
தடமுலை பொன்னிறமாய்த் தளர்ந்தேன் *
வெங்கண் பறவையின் பாகன் எங்கோன் *
வேங்கடவாணணை வேண்டிச் சென்றே 1
- 3459 வேண்டிச் சென்று ஒன்று பெறுகிற்பாரில் *
என்னுடைத் தோழியர் நுங்கட்கேலும் *
ஈண்டிது உரைக்கும்படியை அந்தோ! *
காண்கின்றிலேன் இடராட்டியேன் நான் **
காண்தகு தாமரைக்கண்ணன் கள்வன் *
விண்ணவர் கோன் நங்கள் கோணைக் கண்டால் *
ஈண்டிய சங்கும் நிறைவும் கொள்வான் *
எத்தனை காலம் இளைக்கின்றேனே? 2
- 3460 காலம் இளைக்கில் அல்லால் * வினையேன்
நான் இளைக்கின்றிலன் கண்டு கொண்மின் *
ஞாலம் அறியப் பழி சுமந்தேன் *
நன்னுதலீர்! இனி நாணித் தான் என்? **
நீலமலர் நெடுஞ்சோதி சூழ்ந்த *
நீண்ட முகில்வண்ணன் கண்ணன் கொண்ட *
கோலவளையொடு மாமை கொள்வான் *
எத்தனை காலமும் கூடச் சென்றே 3
- 3461 கூடச் சென்றேன் இனி என் கொடுக்கேன்? *
கோல்வளை நெஞ்சத் தொடக்கம்¹⁰⁵ எல்லாம் *
பாடற்றொழிய இழந்து வைகல் *
பல்வளையார் முன் பரிசுழிந்தேன் **
மாடக்கொடி மதிள் தென்குளந்தை *
வண்குடபால் நின்ற மாயக் கூத்தன் *
ஆடல் பறவை உயர்த்த வெல்போர் *
ஆழிவலவனை ஆதரித்தே 4
- 3462 ஆழி வலவினை ஆதரிப்பும் * ஆங்கவன்
நம்மில் வரவும் எல்லாம் *
தோழியர்காள்! நம்முடையமே தான்? *
சொல்லுவதோ இங்கு அரியது தான் **



நாலாயிர திவ்யப்ரபந்தம்

ஸ்ரீ:

நித்யாநுஸந்தானம்

ஸ்ரீமதே இராமாநுஜாய நம:

- ஊழிதோறுழி ஒருவனாக *
நன்குணர்வார்க்கும் உணரலாகா *
சூழலுடைய சுடர் கொளாதித் *
தொல்லையஞ்சோதி நினைக்குங்காலே 5
- 3463 தொல்லையஞ்சோதி நினைக்குங்கால் * என்
சொல்லளவன்று இமையோர் தமக்கும் *
எல்லையிலாதன கூழ்ப்புச் செய்யும் *
அத்திறம் நிற்க எம் மாமை கொண்டான் **
அல்லிமலர்த் தண்துழாயும் தாரான் *
ஆர்க்கு இடுகோ இனிப் பூசல்? சொல்லீர் *
வல்லி வளவயல் சூழ் குடந்தை *
மாமலர்க்கண் வளர்கின்ற மாலே 6
- 3464 மால் அரி கேசவன் நாரணன் * சீமாதவன்
கோவிந்தன் வைகுந்தன் என்றென்று *
ஒலமிட என்னைப் பண்ணி விட்டிட்டு *
ஒன்றும் உருவும் சுவடும் காட்டான் **
ஏலமலர்க் குழல் அன்னைமீர்காள்! *
என்னுடைத் தோழியர்காள்! என் செய்கேன்? *
காலம் பல சென்றும் காண்பதாணை *
உங்களோடு எங்களிடை இல்லையே 7
- 3465 இடையில்லை யான் வளர்த்த கிளிகாள்! *
பூவைகள்! குயில்காள்! மயில்காள்! *
உடைய நம் மாயையும் சங்கும் நெஞ்சம் *
ஒன்றும் ஒழியவொட்டாது கொண்டான் **
அடையும் வைகுந்தமும் பாற்கடலும் *
அஞ்சன வெற்பும் அவை நணிய *
கடையறப் பாசங்கள் விட்ட பின்னை
அன்றி * அவன் அவை காண்கொடானே 8
- 3466 காண் கொடுப்பான் அல்லன் ஆர்க்கும் தன்னைக் *
கை செயப்பாலதோர் மாயம் தன்னால் *
மாண்குறள் கோல வடிவு காட்டி *
மண்ணும் விண்ணும் நிறைய மலர்ந்த **
சேண்சுடர்த் தோள்கள் பல தழைத்த *
தேவபிராற்கு என் நிறைவினோடு *
நாண் கொடுத்தேன் இனி என் கொடுக்கேன்? *
என்னுடை நன்னுதல் நங்கைமீர்காள்! 9
- 3467 என்னுடை நன்னுதல் நங்கைமீர்காள்! *
யான் இனிச் செய்வதென்? என்னெஞ்சு என்னை *
நின்னிடையேன் அல்லேன் என்று நீங்கி *
நேமியும் சங்கும் இருகைக் கொண்டு **
பன்னெடுஞ்சூழ் சுடர் ஞாயிற்றோடு *
பால்மதி ஏந்தி ஓர் கோல நீல *
நன்னெடுங்குன்றம் வருவதொப்பான் *
நாள்மலர்ப் பாதம் அடைந்ததுவே 10



3468 * பாதம் அடைவதன் பாசத்தாலே *
 மற்றவன் பாசங்கள் முற்ற விட்டு *
 கோதில் புகழ்க் கண்ணன் தன்னடி மேல் *
 வண்குருகூர்ச் சடகோபன் சொன்ன **
 தீதில் அந்தாதி ஓராயிரத்துள் *
 இவையுமோர் பத்து இசையோடும் வல்லார் *
 ஆதுமோர் தீதிலராகி * இங்கும் அங்கும்
 எல்லாம் அமைவார்கள் தாமே

11

அடிவரவு: நங்கள் வேண்டி காலம் கூட ஆழி தொல்லை மால்
 இடை காண் என் பாதம் அங்கு

நல்லகோட்பாட்டுலகங்கள்
 மூன்றினுள்ளும்தான் நிறைந்த *
 அல்லிக்கமலக்கண்ணனை
 அந்தண்குருகூர்ச்சடகோபன் *
 சொல்லப்பட்ட ஆயிரத்துள்
 இவையும்பத்தும்வல்லார்கள் *
 நல்லபதத்தால்மனைவாழ்வார்
 கொண்டபெண்டிர் மக்களே. (2)

மாயக்கூத்தா! வாமனா! வினையேன்கண்ணா! கண்கைகால் *
 தூயசெய்யமலர்களாச் சோதிச்செவ்வாய்முகிழதா *
 சாயல்சாமத்திருமேனி தண்பாசடையா * தாமரைநீள்
 வாசத்தடம்போல்வருவானே! ஒருநாள்காணவாராயே



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

திருவரங்கத்தமுதனார் அருளிச் செய்த ப்ரபந்த காயத்ரி என்னும் இராமானுச நூற்றந்தாதி

முன்னை வினை அகல மூங்கிற் குடி அமுதன் *
பொன்னங் கழற் கமலப் போதிரண்டும் * - என்னுடைய
சென்னிக்கணியாகச் சேர்த்தினேன் * தென் புலத்தார்க்கு
என்னுக் கடவுடையேன் யான்?

நயந்தரு பேரின்பம் எல்லாம் பழுதின்றி⁴⁸ நண்ணினர்⁴⁹ பால் *
சயந்தரு கீர்த்தி இராமானுச முனி தாளிணை மேல் *
உயர்ந்த குணத்துத் திருவரங்கத்தமுது ஓங்கும் அன்பால்
இயம்பும் * கலித்துறை அந்தாதி ஓத இசை நெஞ்சமே!

⁵⁰இனி என் குறை நமக்கு? எம்பெருமானார் திருநாமத்தால் *
முனி தந்த நூற்றெட்டுச் சாவித்திரி என்னு நுண்பொருளை *
கனி தந்த செஞ்சொல் கலித்துறை அந்தாதி பாடித் தந்தான் *
புனிதன் திருவரங்கத்தமுதாகிய புண்ணியனே

அபியுத்தர் அருளிச் செய்தது

சொல்லின் தொகை கொண்டு உனதடிப் போதுக்குத் தொண்டு செய்யும் *
நல்லன்பர் ஏத்தும் உன் நாமம் எல்லாம் எந்தன் நாவின் உள்ளே *
அல்லும் பகலும் அமரும்படி நல்கு அறு சமயம்
வெல்லும் பரம! * இராமானுச! இது என் விண்ணப்பமே

* பூ மன்னு மாது பொருந்திய மார்பன் * புகழ் மலிந்த
பா மன்னு மாறன் * அடி பணிந்துய்ந்தவன் ** பல்கலையோர்
தாம் மன்ன வந்த இராமானுசன் * சரணாரவிந்தம்
நாம் மன்னி வாழ * நெஞ்சே! சொல்லுவோம் அவன் நாமங்களே 1

* கள்ளார் பொழில் தென்னரங்கன் * கமலப் பதங்கள் நெஞ்சில்
கொள்ளா * மனிசரை நீங்கி ** குறையல் பிரான் அடிக் கீழ்
விள்ளாத அன்பன் இராமானுசன் * மிக்க சீலம் அல்லால்
உள்ளாது என் நெஞ்சு * ஒன்றறியேன் எனக்குற்ற பேரியல்வே 2

பேரியல் நெஞ்சே! * அடி பணிந்தேன் உன்னை * பேய்ப் பிறவிப்

⁴⁸ பழுதென்று

⁴⁹ நண்ணினன்

⁵⁰ இத்தனியன் மிகுதியாக வழங்குவதில்லை



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

பூரியரோடுள்ள * சுற்றம் புலத்திப்⁵¹ ** பொருவரும் சீர்
ஆரியன் செம்மை இராமானுச முனிக்கன்பு செய்யும் *
சீரிய பேறுடையார் * அடிக் கீழ் என்னைச் சேர்த்ததற்கே 3

என்னைப் புவியில் ஒரு பொருளாக்கி * மருள் சுரந்த
முன்னைப் பழவினை வேரறுத்து ** ஊழி முதல்வனையே
பன்னப் பணித்த இராமானுசன் * பரன் பாதமும் என்
சென்னித் தரிக்க வைத்தான் * எனக்கேதும் சிதைவில்லையே 4

எனக்குற்ற செல்வம் இராமானுசன் என்று * இசையகில்லா
மனக்குற்ற மாந்தர் * பழிக்கில் புகழ் ** அவன் மன்னிய சீர்
தனக்குற்ற அன்பர் அவன் திருநாமங்கள் சாற்றும் என்பா *
இனக்குற்றம் காணகில்லார் * பத்தி ஏய்ந்த இயல்விதென்றே⁵² 5

இயலும் பொருளும் இசையத் தொடுத்து * ஈன்கவிகள் அன்பால்
மயல் கொண்டு வாழ்த்தும் * இராமானுசனை ** மதி இன்மையால்
பயிலும் கவிகளில் பத்தியில்லாத என் பாவி நெஞ்சால் *
முயல்கின்றனன் * அவன் தன் பெருங் கீர்த்தி மொழிந்திடவே 6

* மொழியைக் கடக்கும் பெரும் புகழான் * வஞ்ச முக்குறும்பாம்
குழியைக் கடக்கும் * நம்⁵³ கூரத்தாழ்வான் சரண் கூடிய பின் **
பழியைக் கடத்தும் இராமானுசன் * புகழ் பாடி அல்லா
வழியைக் கடத்தல் * எனக்கினியாதும் வருத்தமன்றே 7

வருத்தும் புறவிருள் மாற்ற * எம் பொய்கைப் பிரான் மறையின்
குருத்தின் பொருளையும் * செந்தமிழ் தன்னையும் கூட்டி ** ஒன்றத்
திரித்தன்றெரித்த திருவிளக்கைத் தன் திரு உள்ளத்தே *
இருத்தும் பரமன் * இராமானுசன் எம் இறையவனே 8

இறைவனைக் காணும் இதயத்திருள் கெட * ஞானம் என்னும்
நிறை விளக்கேற்றிய * பூதத் திருவடி தாள்கள் ** நெஞ்சத்
துறைய வைத்தாளும் இராமானுசன் * புகழ் ஓதும் நல்லோர்
மறையினைக் காத்து * இந்த மண்ணகத்தே மன்ன வைப்பவரே 9

மன்னிய பேரிருள் மாண்ட பின் * கோவலுள் மாமலராள்
தன்னொடு மாயனைக் * கண்டமை காட்டும் ** தமிழ்த் தலைவன்
பொன்னடி போற்றும் இராமானுசற்கு அன்பு பூண்டவர் தாள் *
சென்னியில் சூடும் * திரு உடையார் என்றும் சீரியரே 10

⁵¹ புலர்த்தி

⁵² இயலிதென்றே

⁵³ கடத்தும் எம்



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

சீரிய நான்மறைச் செம்பொருள் * செந்தமிழால் அளித்த
பாரியலும் புகழ்ப் * பாண் பெருமாள் ** சரணாம் பதுமத்
தாரியல் சென்னி இராமானுசன் தன்னைச் சார்ந்தவர் தம் *
காரிய⁵⁴ வண்மை * என்னால் சொல்லொணாது இக்கடலிடத்தே 11

இடங்கொண்ட கீர்த்தி மழிசைக்கிறைவன் * இணையடிப் போது
அடங்கும் * இதயத்து இராமானுசன் ** அம்பொற் பாதம் என்றும்
கடங்கொண்டிறைஞ்சும் திருமுனிவர்க்கன்றிக் காதல் செய்யாத் *
திடங்கொண்ட ஞானியர்க்கே * அடியேன் அன்பு செய்வதுவே 12

செய்யும் பசந்துளவத் தொழில் மாலையும் * செந்தமிழில்
பெய்யும் * மறைத் தமிழ் மாலையும் ** பேராத சீர் அரங்கத்து
ஐயன் கழற்கணியும் பரன் தாள் அன்றி * ஆதரியா
மெய்யன் * இராமானுசன் சரணே கதி வேறெனக்கே 13

கதிக்குப் பதறி * வெங்கானமும் கல்லும் கடலும் எல்லாம்
கொதிக்கத் * தவம் செய்யும் கொள்கை அற்றேன் ** கொல்லி
காவலன் சொல்
பதிக்கும் கலைக் கவி பாடும் பெரியவர் பாதங்களே *
துதிக்கும் பரமன் * இராமானுசன் என்னைச் சோர்விலனே 14

சோராத காதல் பெருஞ் சுழிப்பால் * தொல்லை மாலை ஒன்றும்
பாராது அவனைப் * பல்லாண்டென்று காப்பிடும் ** பான்மையன் தாள்
பேராத உள்ளத்து இராமானுசன் தன் பிறங்கிய சீர் *
சாரா மனிசரைச் சேரேன் * எனக்கு என்ன தாழ்வினியே? 15

* தாழ்வொன்றில்லா மறை தாழ்ந்து * தலமுழுதும் கலியே
ஆள்கின்ற நாள் வந்து * அளித்தவன் காண்மின் ** அரங்கர் மெளலி
சூழ்கின்ற மாலையைச் சூடிக் கொடுத்தவன் தொல்லருளால் *
வாழ்கின்ற வள்ளல் * இராமானுசன் என்னும் மாமுனியே 16

முனியார் துயரங்கள் முந்திலும் * இன்பங்கள் மொய்த்திடினும்
கனியார் மனம் * கண்ண மங்கை நின்றானை ** கலை பரவும்
தனி யானையைத் தண் தமிழ் செய்த நீலன் தனக்கு * உலகில்
இனியானை * எங்கள் இராமானுசனை வந்தெய்தினரே 17

எய்தற்கரிய மறைகளை * ஆயிரம் இன்தமிழால்
செய்தற்கு உலகில் வரும் * சடகோபனை ** சிந்தை உள்ளே
பெய்தற்கு இசையும் பெரியவர் சீரை உயிர்கள் எல்லாம் *
உய்தற்கு உதவும் * இராமானுசன் எம் உறுதுணையே 18

⁵⁴ காரியல்



நாலாயிர திவ்யப்பரந்தம்

ஸ்ரீ:

நித்யாநுஸந்தானம்

ஸ்ரீமதே இராமாநுஜாய நம:

உறுபெரும் செல்வமும் தந்தையும் தாயும் * உயர் குருவும்
வெறி தரு * பூமகள் நாதனும் ** மாறன் விளங்கிய சீர்
நெறி தரும் செந்தமிழ் ஆரணமே என்று இந்நீணிலத்தோர் *
அறிதர நின்ற * இராமானுசன் எனக்கு ஆரமுதே 19

ஆரப் பொழில் தென் குருகைப் பிரான் * அமுதத் திருவாய்
ஈரத் தமிழின் * இசை உணர்ந்தோர்கட்கு ** இனியவர் தம்
சீரைப் பயின்றுய்யும் சீலங்கொள் நாதமுனியை * நெஞ்சால்
வாரிப் பருகும் * இராமானுசன் எந்தன் மாநிதியே 20

நிதியைப் பொழியும் முகில் என்று * நீசர் தம் வாசல் பற்றித் *
துதிகற்று உலகில் துவள்கின்றிலேன் இனி ** தூய் நெறி சேர்
எதிகட்கிறைவன் யமுனைத் துறைவன் இணை அடியாம் *
கதி பெற்றுடைய * இராமானுசன் என்னைக் காத்தனனே 21

கார்த்திகையானும் கரி முகத்தானும் * கனலும் முக்கண்
மூர்த்தியும் * மோடியும் வெப்பும் முதுகிட்டு ** மூவுலகும்
பூத்தவனே! என்று போற்றிட வாணன் பிழை பொறுத்த *
தீர்த்தனை ஏத்தும் * இராமானுசன் எந்தன் சேம வைப்பே 22

வைப்பாய வான்பொருள் என்று * நல்லன்பர் மனத்தகத்தே *
எப்போதும் வைக்கும் இராமானுசனை ** இரு நிலத்தில்
ஒப்பார் இலாத உறுவினையேன்⁵⁵ வஞ்ச நெஞ்சில் வைத்து *
முப்போதும் வாழ்த்துவன் * என்னாம் இது அவன் மொய் புகழ்க்கே? 23

மொய்த்த என்⁵⁶ தீவினையால்⁵⁷ * பல்லுடல் தொறும் மூத்து * அதனால்
எய்த்தொழிந்தேன் * முன நாள்கள் எல்லாம் ** இன்று கண்டியர்ந்தேன்
பொய்த்தவம் போற்றும் புலைச் சமயங்கள் நிலத்தவியக் *
கைத்த மெய்ஞ் ஞானத்து * இராமானுசன் என்னும் கார் தன்னையே 24

காரேய் கருணை இராமானுச! * இக்கடலிடத்தில்
ஆரே அறிபவர் * நின் அருளின் தன்மை ** அல்லலுக்கு
நேரே உறைவிடம் நான் வந்து நீ என்னை உய்த்த பின் * உன்
சீரே உயிர்க்குயிராய் * அடியேற்கு இன்று தித்திக்குமே 25

திக்குற்ற கீர்த்தி இராமானுசனை * என் செய் வினையாம்
மெய்க் குற்றம் நீக்கி * விளங்கிய மேகத்தை ** மேவு நல்லோர்
எக்குற்றவாளர் எது பிறப்பு ஏதியல்வாக நின்றோர் *
அக்குற்றம் அப்பிறப்பு * அவ்வியல்வே நம்மை ஆட்கொள்ளுமே 26

⁵⁵ அருவினையேன்

⁵⁶ வெந்

⁵⁷ தீவினையார்



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

கொள்ளக் குறைவற்றிலங்கி * கொழுந்து விட்டோங்கிய உன்
வள்ளல் தனத்தினால் * வல்வினையேன் மனம் நீ புகுந்தாய் **
வெள்ளைச் சுடர் விடும் உன் பெரு மேன்மைக்கு இழுக்கிதென்று *
தள்ளுற்றிரங்கும் * இராமானுச! என் தனி நெஞ்சமே 27

நெஞ்சில் கறை கொண்ட கஞ்சனைக் காய்ந்த நிமலன் * நங்கள்
பஞ்சித் திருவடிப் * பின்னை தன் காதலன் ** பாதம் நண்ணா
வஞ்சர்க்கரிய இராமானுசன் * புகழ் அன்றி என் வாய்
கொஞ்சிப் பரவகில்லாது * என்ன வாழ்வு இன்று கூடியதே! 28

கூட்டும் விதி என்று⁵⁸ கூடும் கொலோ? * தென் குருகைப் பிரான்
பாட்டென்னும் * வேதப் பசுந்தமிழ் தன்னைத் ** தன் பத்தி என்னும்
வீட்டின் கண் வைத்த இராமானுசன் * புகழ் மெய் உணர்ந்தோர்
ஈட்டங்கள் தன்னை * என் நாட்டங்கள் கண்டு இன்பம் எய்திடவே 29

இன்பம் தரு பெரு வீடு வந்தெய்திலென்? * எண்ணிறந்த
துன்பம் தரு * நிரயம் பல சூழிலென்? ** தொல்லுலகில்
மன்பல்லுயிர்கட்கு இறையவன் மாயன் என மொழிந்த *
அன்பன் அனகன் * இராமானுசன் என்னை ஆண்டனனே 30

* ஆண்டுகள் நாள் திங்களாய் * நிகழ் காலம் எல்லாம் மனமே!
ஈண்டு * பல் யோனிகள் தோறுழல்வோம் ** இன்றோரெண்ணின்றியே
காண்தகு தோள் அண்ணல் தென்னத்தியூரர் கழலிணைக் கீழ்ப் *
பூண்ட அன்பாளன் * இராமானுசனைப் பொருந்தினமே 31

பொருந்திய தேசம் பொறையும் திறலும் புகழும் * நல்ல
திருந்திய ஞானமும் * செல்வமும் சேரும் ** செறு கலியால்
வருந்திய ஞாலத்தை வண்மையினால் * வந்தெடுத்தளித்த
அருந்தவன் * எங்கள் இராமானுசனை அடைபவர்க்கே 32

அடையார் கமலத்து அலர்மகள் கேள்வன் * கை ஆழி என்னும்
படையோடு நாந்தகமும் படர் தண்டும் ** ஒண் சார்ங்க வில்லும்
புடையார் புரிசங்கமும் இந்தப் பூதலம் காப்பதற்கு * என்று
இடையே * இராமானுச முனி ஆயின இந்நிலத்தே 33

நிலத்தைச் செறுத்துண்ணும் நீசக் கலியை * நினைப்பரிய
பலத்தைச் செறுத்தும் * பிறங்கியதில்லை ** என் பெய்வினை தென்
புலத்தில் பொறித்த அப்புத்தகச் சும்மை பொறுக்கிய பின் *
நலத்தைப் பொறுத்தது * இராமானுசன் தன் நயப் புகழே 34

நயவேன் ஒரு தெய்வம் நானிலத்தே * சில மானிடத்தைப்

⁵⁸ இன்று



நாலாயிர திவ்யப்ரபந்தம்

ஸ்ரீ:

நித்யாநுஸந்தானம்

ஸ்ரீமதே இராமாநுஜாய நம:

புயலே எனக் * கவி போற்றி செய்யேன் ** பொன்னரங்கம் என்னில்
மயலே பெருகும் இராமானுசன் * மன்னு மாமலர்த் தாள்
அயரேன் * அருவினை என்னை எவ்வாறு இன்றடர்ப்பதுவே? 35

அடல் கொண்ட நேமியன் ஆருயிர் நாதன்⁵⁹ * அன்றாரணச் சொல்
கடல் கொண்ட ஒண்பொருள் கண்டளிப்ப ** பின்னும் காசினியோர்
இடரின் கண் வீழ்ந்திடத் தானும் அவ்வொண்பொருள் கொண்டு * அவர் பின்
படரும் குணன் * எம் இராமானுசன் தன் படி இதுவே 36

படி கொண்ட கீர்த்தி இராமாயணம் என்னும் பத்தி வெள்ளம் *
குடி கொண்ட கோயில் இராமானுசன் குணம் கூறும் ** அன்பர்
கடிகொண்ட மாமலர்த் தாள் கலந்துள்ளம் கனியும் நல்லோர் *
அடி கண்டு கொண்டு கந்து * என்னையும் ஆளவர்க்கு ஆக்கினரே 37

ஆக்கி அடிமை நிலைப் பித்தனை என்னை இன்று * அவமே
போக்கிப் புறத்திட்டது * என்பொருளா முன்பு ** புண்ணியர் தம்
வாக்கில் பிரியா இராமானுச! * நின் அருளின் வண்ணம்
நோக்கில் தெரிவரிதால் * உரையாய் இந்த நுண்பொருளே 38

பொருளும் புதல்வரும் பூமியும் * பூங்குழலாரும் என்றே
மருள் கொண்டிளைக்கும் * நமக்கு நெஞ்சே! ** மற்றுளார் தரமோ
இருள் கொண்ட வெந்துயர் மாற்றித் தன்னீறில் பெரும் புகழே *
தெருளும் தெருள் தந்து * இராமானுசன் செய்யும் சேமங்களே 39

சேம நல் வீடும் பொருளும் தருமமும் * சீரிய நற்
காமமும் * என்றிவை நான்கென்பர் ** நான்கினும் கண்ணனுக்கே
ஆமது காமம் அறம் பொருள் வீடிதற்கென்றுரைத்தான் *
வாமனன் சீலன்⁶⁰ * இராமானுசன் இந்த மண் மிசையே 40

மண்மிசை யோனிகள் தோறும் பிறந்து * எங்கள் மாதவனே
கண்ணுற நிற்கிலும் * காணகில்லா ** உலகோர்கள் எல்லாம்
அண்ணல் இராமானுசன் வந்து தோன்றிய அப்பொழுதே *
நண்ணரு ஞானம் தலைக் கொண்டு * நாரணற்காயினரே 41

ஆயிழையார் கொங்கை தங்கும் * அக்காதல் அளற்றமுந்தி
மாயும் என் ஆவியை * வந்தெடுத்தான் இன்று ** மாமலரான்
நாயகன் எல்லா உயிர்கட்கும் நாதன் * அரங்கன் என்னும்
தூயவன் * தீதில் இராமானுசன் தொல்லருள் சுரந்தே 42

சுரக்கும் திருவும் உணர்வும் * சொலப்புதில் வாயமுதம்

⁵⁹ நாதன் என்று

⁶⁰ வாமனன் சீரை



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

பரக்கும் * இருவினை பற்றறவோடும் ** படியில் உள்ளீர்!
உரைக்கின்றனன் உமக்கு யான் அறம் சீறும் உறுகலியைத் *
துரக்கும் பெருமை * இராமானுசன் என்று சொல்லுமினே 43

சொல்லார் தமிழ் ஒரு மூன்றும் * சுருதிகள் நான்கும் எல்லை
இல்லா அற நெறி * யாவும் தெரிந்தவன் ** எண்ணரும் சீர்
நல்லார் பரவும் இராமானுசன் * திருநாமம் நம்பிக்
கல்லார் அகலிடத்தோர் * எது பேறென்று காமிப்பேரே 44

பேறொன்று மற்றில்லை நின் சரண் அன்றி * அப்பேறு அளித்தற்கு
ஆறொன்றும் இல்லை * மற்றச்சரண் அன்றி ** என்று இப்பொருளைத்
தேறும் அவர்க்கும் எனக்கும் உனைத் தந்த செம்மை சொல்லால் *
கூறும் பரமன்று * இராமானுச! மெய்ம்மை கூறிடிலே 45

கூறும் சமயங்கள் ஆறும் குலைய * குவலயத்தே
மாறன் பணித்த * மறை உணர்ந்தோனை ** மதியிலியேன்
தேறும்படி என் மனம் புகுந்தானைத் * திசை அனைத்தும்
ஏறும் குணனை * இராமானுசனை இறைஞ்சினமே 46

இறைஞ்சப்படும் பரன் ஈசன் அரங்கன் என்று * இவ்வுலகத்து
அறம் செப்பும் * அண்ணல் இராமானுசன் ** என் அருவினையின்
திறம் சென்று இரவும் பகலும் விடாது என்தன் சிந்தை உள்ளே *
நிறைந்து ஒப்பற இருந்தான் * எனக்கு ஆரும் நிகரில்லையே 47

நிகரின்றி நின்ற என் நீசதைக்கு * நின்⁶¹ அருளின் கணன்றிப்
புகல் ஒன்றும் இல்லை * அருட்கும் அஃதே புகல் ** புன்மையிலோர்
பகரும் பெருமை இராமானுச! * இனி நாம் பழுதே
அகலும் பொருள் என்? * பயன் இருவோமுக்குமான பின்னே 48

ஆனது செம்மை அற நெறி * பொய்ம்மை அறுசமயம்
போனது பொன்றி * இறந்தது வெங்கலி ** பூங்கமலத்
தேனதி பாய் வயல் தென்னரங்கன் கழல் சென்னி வைத்துத் *
தான் அதில் மன்னும் * இராமானுசன் இத்தலத்துதித்தே 49

உதிப்பன உத்தமர் சிந்தையுள் * ஒன்னலர் நெஞ்சம் அஞ்சிக்
கொதித்திட * மாறி நடப்பன ** கொள்ளை வன் குற்றம் எல்லாம்
பதித்த என் புன்கவிப் பாவினம் பூண்டன பாவுதொல் சீர் *
எதித்தலை நாதன் * இராமானுசன் தன் இணை அடியே 50

அடியைத் தொடர்ந்தெழும் ஐவர்கட்காய் * அன்று பாரதப் போர்
முடியப் * பரிநெடுந்தேர் விடும் கோனை ** முழுதுணர்ந்த

⁶¹ உன்



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

அடியர்க்கமுதம் இராமானுசன் * என்னை ஆள வந்து இப்
படியில் பிறந்தது * மற்றில்லை காரணம் பார்த்திடிலே 51

பார்த்தான் அறுசமயங்கள் பதைப்ப * இப்பார் முழுதும்
போர்த்தான் புகழ் கொண்டு * புன்மையினேன் இடைத் தான் புகுந்து **
தீர்த்தான் இருவினை தீர்த்து அரங்கன் செய்ய * தாளினையோடு
ஆர்த்தான் * இவை எம் இராமானுசன் செய்யும் அற்புதமே 52

அற்புதன் செம்மை இராமானுசன் * என்னை ஆள வந்த
கற்பகம் * கற்றவர் காழுறு சீலன் ** கருதரிய
பற்பல்லுயிர்களும் பல்லுலகு யாவும் பரனதென்னும் *
நற்பொருள் தன்னை * இந்நானிலத்தே வந்து நாட்டினனே 53

நாட்டிய நீசச் சமயங்கள் மாண்டன * நாரணனைக்
காட்டிய வேதம் களிப்புற்றது ** தென் குருகை வள்ளல்
வாட்டமிலா வண் தமிழ் மறை வாழ்ந்தது * மண்ணுலகில்
ஈட்டிய சீலத்து * இராமானுசன் தன் இயல்வு கண்டே 54

கண்டவர் சிந்தை கவரும் * கடிபொழில் தென்னரங்கள் *
தொண்டர் குலாவும் இராமானுசனைத் ** தொகையிறந்த
பண்டரு வேதங்கள் பார்மேல் நிலவிடப் பார்த்தருளும் *
கொண்டலை மேவித் தொழும் * குடியாம் எங்கள் கோக்குலமே⁶² 55

கோக்குல மன்னரை மூவெழுகால் * ஒரு கூர் மழுவால்
போக்கிய தேவனைப் * போற்றும் புனிதன் ** புவனம் எங்கும்
ஆக்கிய கீர்த்தி இராமானுசனை அடைந்த பின் * என்
வாக்குரையாது * என் மனம் நினையாது இனி மற்றொன்றையே 56

மற்றொரு பேறு மதியாது * அரங்கன் மலரடிக்கு ஆள்
உற்றவரே * தனக்குற்றவராய்க் கொள்ளும் உத்தமனை **
நற்றவர் போற்றும் இராமானுசனை * இந்நானிலத்தே
பெற்றனன் * பெற்ற பின் மற்றறியேன் ஒரு பேதைமையே 57

பேதையர் வேதப் பொருள் இதென்று உன்னிப் * பிரமம் நன்றென்று
ஓதி * மற்றெல்லா உயிரும் அஃதென்றே ** உயிர்கள் மெய் விட்டு
ஆதிப் பரனோடு ஒன்றாம் என்று சொல்லும் அவ்வல்லல் எல்லாம் *
வாதில் வென்றான் * எம் இராமானுசன் மெய்ம்மதிக் கடலே 58

கடல் அளவாய திசை எட்டினுள்ளும் * கலி இருளே
மிடை தரு காலத்து இராமானுசன் ** மிக்க நான்மறையின்
சுடர் ஒளியால் அவ்விருளைத் துரந்திலனேல் * உயிரை

⁶² கோக்குடியே



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

உடையவன் * நாரணன் என்று அறிவார் இல்லை உற்றுணர்ந்தே 59

உணர்ந்த மெய்ஞ் ஞானியர் யோகந்தொறும் * திருவாய்மொழியின்
மணம் தரும் * இன்னிசை மன்னும் இடந்தொறும் ** மாமலராள்
புணர்ந்த பொன்மார்பன் பொருந்தும் பதி தொறும் புக்கு நிற்கும் *
குணம் திகழ் கொண்டல் * இராமானுசன் எம் குலக் கொழுந்தே 60

கொழுந்து விட்டோடிப் படரும் வெங்கோள்வினையால் * நிரயத்து
அழுந்தியிட்டேனை * வந்தாட் கொண்ட பின்னும் ** அருமுனிவர்
தொழும் தவத்தோன் எம் இராமானுசன் * தொல் புகழ்⁶³ சுடர் மிக்
கெழுந்தது * அத்தால் நல்லதிசயம் கண்டது இருநிலமே 61

இருந்தேன் இருவினைப் பாசம் கழற்றி * இன்று யான் இறையும்
வருந்தேன் * இனி எம் இராமானுசன் ** மன்னு மாமலர்த் தாள்
பொருந்தா நிலையுடைப் புன்மையினோர்க்கு ஒன்றும் நன்மை செய்யாப் *
பெருந்தேவரைப்⁶⁴ பரவும் * பெரியோர் தம் கழல் பிடித்தே 62

பிடியைத் தொடரும் களிற்றென்ன * யான் உன் பிறங்கிய சீர்
அடியைத் தொடரும்படி நல்க வேண்டும் ** அறுசமயச்
செடியைத் தொடரும் மருள் செறிந்தோர் சிதைந்தோட வந்து * இப்
படியைத் தொடரும் * இராமானுச! மிக்க பண்டிதனே! 63

பண்தரு மாறன் பசுந்தமிழ் * ஆனந்தம் பாய் மதமாய்
விண்டிட * எங்கள் இராமானுச முனி வேழம் ** மெய்ம்மை
கொண்ட நல் வேதக் கொழுந்தண்டம் ஏந்திக் குவலயத்தே *
மண்டி வந்தேன்றது * வாதியர்காள்! உங்கள் வாழ்வற்றதே 64

வாழ்வற்றது தொல்லை வாதியர்க்கு * என்றும் மறையவர் தம்
தாழ்வற்றது * தவம் தாரணி பெற்றது ** தத்துவ நூல்
கூழற்றது குற்றம் எல்லாம் பதித்த குணத்தினர்க்கு * அந்
நாழற்றது * நம் இராமானுசன் தந்த ஞானத்திலே 65

ஞானம் கனிந்த நலம் கொண்டு * நாள் தொறும் நைபவர்க்கு
வானம் கொடுப்பது மாதவன் ** வல்வினையேன் மனத்தில்
ஈனம் கடிந்த இராமானுசன் * தன்னை எய்தினர்க்கு அத்
தானம் கொடுப்பது * தன் தகவென்னும் சரண் கொடுத்தே 66

சரணம் அடைந்த தருமனுக்கா * பண்டு நூற்றுவரை
மரணம் அடைவித்த மாயவன் ** தன்னை வணங்க வைத்த
கரணம் இவை உமக்கன்றென்று இராமானுசன் * உயிர்கட்கு

⁶³ தன் புகழ்

⁶⁴ பெருந்தேவனைப்



நாலாயிர திவ்யப்பரந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

அரண் அங்கமைத்திலனேல் * அரணார் மற்று இவ்வாருயிர்க்கே? 67

ஆர் எனக்கின்று நிகர் சொல்லில்? * மாயன் அன்று ஐவர் தெய்வத்
தேரினில் செப்பிய * கீதையின் செம்மைப் ** பொருள் தெரியப்
பாரினில் சொன்ன இராமானுசனைப் பணியும் நல்லோர் *
சீரினில் சென்று பணிந்தது * என் ஆவியும் சிந்தையுமே 68

சிந்தையினோடு கரணங்கள் யாவும் சிதைந்து * முன்னாள்
அந்தமுற்றாழ்ந்தது கண்டு ** இவை எந்தனக்கு அன்றருளால்
தந்த அரங்கனும் தன் சரண் தந்திலன் * தானது தந்து *
எந்தை இராமானுசன் வந்தெடுத்தனன் இன்றென்னையே 69

என்னையும் பார்த்து என் இயல்வையும் பார்த்து * எண்ணில் பல்குணத்த
உன்னையும் பார்க்கில் * அருள் செய்வதே நலம் ** அன்றி என்பால்
பின்னையும் பார்க்கில் நலம் உளதே? * உன் பெருங் கருணை
தன்னை என் பார்ப்பர்? * இராமானுச! உன்னைச் சார்ந்தவரே 70

சார்ந்ததென் சிந்தை உன் தாளிணைக் கீழ் * அன்பு தான் மிகவும்
கூர்ந்தது * அத்தாமரைத் தாள்களுக்கு ** உன்தன் குணங்களுக்கே
தீர்ந்தது என் செய்கை முன் செய்வினை * நீ செய்வினை⁶⁵ அதனால்
பேர்ந்தது * வண்மை இராமானுச! எம் பெருந்தகையே! 71

கைத்தனன் தீய சமயக் கலகரைக் * காசினிக்கே
உய்த்தனன் * தூய மறை நெறி தன்னை ** என்றுன்னி உள்ளம்
நெய்த்தவன் போடிருந்தேத்தும் நிறை புகழோருடனே *
வைத்தனன் என்னை * இராமானுசன் மிக்க வண்மை செய்தே 72

வண்மையினாலும் தன் மாதகவாலும் * மதி புரையும்
தண்மையினாலும் * இத்தாரணியோர்கட்கு ** தான் சரணாய்
உண்மை நல் ஞானம் உரைத்த இராமானுசனை உன்னும் *
திண்மை அல்லால் எனக்கில்லை * மற்றோர் நிலை தேர்ந்திடிலே 73

தேரார் மறையின் திறம் என்று * மாயவன் தீயவரைக்
கூராழி கொண்டு குறைப்பது ** கொண்டல் அனைய வண்மை
ஏரார் குணத்து எம் இராமானுசன் * அவ்வெழில் மறையின்
சேராதவரைச் சிதைப்பது * அப்போது ஒரு சிந்தை செய்தே 74

செய்த்தலைச் சங்கம் செழுமுத்தமீனும் * திருவரங்கர்
கைத்தலத்தாழியும் * சங்கமும் ஏந்தி ** நங்கண் முகப்பே
மொய்த்தலைத்து⁶⁶ உன்னை விடேன் என்றிருக்கிலும் நின் புகழே *

⁶⁵ செய்வன

⁶⁶ மெய்த்தலத்து



நாலாயிர திவ்யப்ரபந்தம்

ஸ்ரீ:
ஸ்ரீமதே இராமாநுஜாய நம:

நித்யாநுஸந்தானம்

மொய்த்தலைக்கும் வந்து * இராமானுச! என்னை முற்றும் நின்றே 75

* நின்றவண் கீர்த்தியும் நீள் புனலும் * நிறை வேங்கடப் பொற்
குன்றமும் * வைகுந்த நாடும் குலவிய பாற்கடலும் **
உன்தனக்கு எத்தனை இன்பம் தரும் உன் இணை மலர்த் தாள் *
என்தனக்கும் அது * இராமானுச! இவை ஈந்தருளே 76

ஈந்தனன் ஈயாத இன்னருள் * எண்ணில் மறைக் குறும்பைப்
பாய்ந்தனன் * அம்மறைப் பல்பொருளால் ** இப்படி அனைத்தும்
ஏய்ந்தனன்⁶⁷ கீர்த்தியினால் என் வினைகளை * வேர் பறியக்
காய்ந்தனன் * வண்மை இராமானுசற்கு என் கருத்தினியே? 77

கருத்தில் புருந்து உள்ளில் கள்ளம் கழற்றி * கருதரிய
வருத்தத்தினால் * மிக வஞ்சித்து ** நீ இந்த மண்ணகத்தே
திருத்தித் திருமகள் கேள்வனுக்காக்கிய பின் * என் நெஞ்சில்
பொருத்தப் படாது * எம் இராமானுச! மற்றோர் பொய்ப் பொருளே 78

பொய்யைச் சுரக்கும் பொருளைத் துறந்து * இந்தப் பூதலத்தே
மெய்யைப் புரக்கும் * இராமானுசன் நிற்க ** வேறு நம்மை
உய்யக் கொள்ள வல்ல தெய்வம் இங்கு யாதென்று உலர்ந்தவமே *
ஐயப்படா நிற்பர் * வையத்துள்ளோர் நல்லறிவிழந்தே 79

நல்லார் பரவும் இராமானுசன் * திரு நாமம் நம்ப
வல்லார் திறத்தை * மறவாதவர்கள்⁶⁸ எவர் ** அவர்க்கே
எல்லா இடத்திலும் என்றும் எப்போதிலும் எத்தெழும்பும் *
சொல்லால் மனத்தால் * கருமத்தினால் செய்வன் சோர்வின்றியே 80

சோர்வின்றி உன்தன் துணை அடிக் கீழ் * தொண்டு பட்டவர் பால்
சார்வின்றி நின்ற எனக்கு ** அரங்கன் செய்ய தாளிணைகள்
பேர்வின்றி இன்று பெறுத்தும் இராமானுச! * இனி உன்
சீர் ஒன்றிய கருணைக்கு * இல்லை மாறு தெரிவுறிலே 81

தெரிவுற்ற ஞாலம் செறியப் பெறாது * வெந்தீ வினையால்
உருவற்ற ஞானத்து⁶⁹ உழல்கின்ற என்னை ** ஒரு பொழுதில்
பொருவற்ற கேள்வியனாக்கி நின்றான் என்ன புண்ணியனோ? *
தெரிவுற்ற கீர்த்தி * இராமானுசன் என்னும் சீர் முகிலே 82

சீர் கொண்டு பேரறம் செய்து * நல்வீடு செறிதும்⁷⁰ என்னும்

⁶⁷ ஏய்ந்த வண்

⁶⁸ மதியாதவர்கள்

⁶⁹ ஞாலத்து

⁷⁰ பெறுதும்



நாலாயிர திவ்யப்ரபந்தம்

ஸ்ரீ:

நித்யாநுஸந்தானம்

ஸ்ரீமதே இராமாநுஜாய நம:

பார் கொண்ட மேன்மையர் கூட்டன் அல்லேன் ** உன் பத யுகமாம்
ஏர் கொண்ட வீட்டை⁷¹ எளிதினில் எய்துவன் * உன்னுடைய
கார் கொண்ட வண்மை * இராமானுச! இது கண்டு கொள்ளே 83

கண்டு கொண்டேன் எம் இராமானுசன் தன்னை * காண்டலுமே
தொண்டு கொண்டேன் அவன் தொண்டர் பொற்றாளில் ** என்
தொல்லை வெந்நோய்
விண்டு கொண்டேன் அவன் சீர் வெள்ளவாரியை * வாய்மடுத்து இன்று
உண்டு கொண்டேன் * இன்னம் உற்றனவோதில் உலப்பில்லையே 84

ஓதிய வேதத்தின் உட்பொருளாய் * அதன் உச்சி மிக்க
சோதியை * நாதன் என அறியாது உழல்கின்ற தொண்டர் **
பேதைமை தீர்த்த⁷² இராமானுசனைத் தொழும் பெரியோர் *
பாதம் அல்லால் என்தன் ஆருயிர்க்கு * யாதொன்றும் பற்றில்லையே 85

பற்றா மனிசரைப் பற்றி * அப்பற்று விடாதவரே
உற்றார் என உழன்று * ஓடி றையேன் இனி ** ஒள்ளிய நூல்
கற்றார் பரவும் இராமானுசனைக் * கருதும் உள்ளம்
பெற்றார் யவர் * அவர் எம்மை நின்றாளும் பெரியவரே 86

பெரியவர் பேசிலும் பேதையர் பேசிலும் * தன் குணங்கட்கு
உரிய சொல் என்றும் * உடையவன் என்றென்று ** உணர்வின் மிக்கோர்
தெரியும் வண்கீர்த்தி இராமானுசன் * மறை தேர்ந்துலகில்
புரியு நல் ஞானம் * பொருந்தாதவரைப் பொரும் கலியே 87

கலி மிக்க செந்நெல் கழனிக் குறையல் * கலைப் பெருமான்
ஒலி மிக்க பாடலை உண்டு * தன் உள்ளம் தடித்து ** அதனால்
வலி மிக்க சீயம் இராமானுசன் * மறை வாதியராம்
புலிமிக்கதென்று * இப்புவனத்தில் வந்தமை போற்றுவனே 88

போற்றரும் சீலத்து இராமானுச! * நின் புகழ் தெரிந்து
சாற்றுவனேல் * அது தாழ்வு அது தீரில் * உன் சீர் தனக்கோர்
ஏற்றமென்றே கொண்டிருக்கிலும் * என் மனம் ஏத்தி அன்றி
ஆற்றுகில்லாது * இதற்கென் நினைவாய் என்றிட்டஞ்சுவனே 89

நினையார்⁷³ பிறவியை நீக்கும் பிரானை * இந்நீள் நிலத்தே
எனையாள வந்த இராமானுசனை ** இருங்கவிகள்
புணையார் புணையும் பெரியவர் தாள்களில் * பூந்தொடையல்
வனையார் * பிறப்பில் வருந்துவர் மாந்தர் மருள் சுரந்தே 90

⁷¹ வீட்டில்

⁷² தீர்க்கும்

⁷³ நினைவார்



நாலாயிர திவ்யப்ரபந்தம்

ஸ்ரீ:

நித்யாநுஸந்தானம்

ஸ்ரீமதே இராமாநுஜாய நம:

மருள் சுரந்து ஆகம வாதியர் கூறும் * அவப்⁷⁴ பொருளாம்
இருள் சுரந்து⁷⁵ எய்த்த * உலகிருள் நீங்க ** தன் ஈண்டிய சீர்
அருள் சுரந்து எல்லா உயிர்கட்கும் நாதன் * அரங்கன் என்னும்
பொருள் சுரந்தான் * எம் இராமானுசன் மிக்க⁷⁶ புண்ணியனே 91

புண்ணிய நோன்பு புரிந்துமிலேன் * அடி போற்றி செய்யும்
நுண்ணரும் கேள்வி நுவன்றுமிலேன் ** செம்மை நூற்புலவர்க்கு
எண்ணரும் கீர்த்தி இராமானுச! * இன்று நீ புகுந்து என்
கண்ணுள்ளும் நெஞ்சுள்ளும் * நின்ற இக்காரணம் கட்டுரையே 92

கட்டப் பொருளை மறைப் பொருள் என்று * கயவர் சொல்லும்
பெட்டைக் கெடுக்கும் பிரான் அல்லனே? ** என் பெரு வினையைக்
கிட்டிக் கிழங்கொடு தன் அருள் என்னும் ஒள்வாள் உருவி *
வெட்டிக் களைந்த * இராமானுசன் என்னும் மெய்த்தவனே 93

தவம் தரும் செல்வம்⁷⁷ தகவும் தரும் * சலியாப்⁷⁸ பிறவிப்
பவம் தரும் * தீவினை பாற்றித் தரும் ** பரந்தாமம் என்னும்
திவம் தரும் தீதில் இராமானுசன் தன்னைச் சார்ந்தவர்கட்கு *
உவந்தருந்தேன் * அவன் சீர் அன்றி யான் ஒன்றும் உள்மகிழ்ந்தே 94

உண்ணின்று உயிர்களுக்கு உற்றனவே செய்து * அவர்க்கு உயவே
பண்ணும் பரனும் * பரிவிலனாம்படி ** பல்லுயிர்க்கும்
விண்ணின் தலை நின்று வீடளிப்பான் எம் இராமானுசன் *
மண்ணின் தலத்துதித்து * மறை⁷⁹ நாலும் வளர்த்தனனே 95

வளரும் பிணி கொண்ட வல்வினையால் * மிக்க நல்வினையில்
கிளரும் துணிவு கிடைத்தறியாது ** முடைத்தலையூன்
தளரும் அளவும் தரித்தும் விழுந்தும் தனி திரிவேற்கு *
உளர் எம் இறைவர் * இராமானுசன் தன்னை உற்றவரே 96

தன்னை உற்றாட் செய்யும் தன்மையினோர் * மன்னு தாமரைத் தாள்
தன்னை உற்றாட் செய்ய * என்னை உற்றான் இன்று ** தன் தகவால்
தன்னை உற்றார் அன்றித் தன்மை உற்றார் இல்லை என்றறிந்து *
தன்னை உற்றாரை * இராமானுசன் குணம் சாற்றிடுமே 97

* இடுமே இனிய சுவர்க்கத்தில் * இன்னும் நரகில் இட்டுச்

⁷⁴ மறப்

⁷⁵ சுமந்து

⁷⁶ என்னும்

⁷⁷ செல்வம்

⁷⁸ சரியாப்

⁷⁹ உய்மறை



நாலாயிர திவ்யப்ரபந்தம்

ஸ்ரீ:

நித்யாநுஸந்தானம்

ஸ்ரீமதே இராமாநுஜாய நம:

சுடுமே? * அவற்றைத் தொடர் தரு தொல்லை ** சுழல் பிறப்பில்
நடுமே? இனி நம் இராமானுசன் * நம்மை நம் வசத்தே
விடுமே? சரணம் என்றால் * மனமே! நையல் மேவுதற்கே 98

தற்கச் சமணரும் சாக்கியப் பேய்களும் * தாழ் சடையோன்
சொற்கற்ற சோம்பரும் * சூனிய வாதரும் ** நான்மறையும்
நிற்கக் குறுப்பு செய் நீசரும் மாண்டனர் நீள்நிலத்தே *
பொற் கற்பகம் * எம் இராமானுச முனி போந்த பின்னே 99

போந்ததென் நெஞ்சென்னும் பொன் வண்டு * உனதடிப் போதில் ஒண்சீ
ராம் தெளி தேன் உண்டு * அமர்ந்திட வேண்டி ** நின் பால் அதுவே
ஈந்திட வேண்டும் இராமானுச! * இது அன்றி ஒன்றும்
மாந்தகில்லாது * இனி மற்றொன்று காட்டி மயக்கிடலே 100

மயக்கும் இருவினை வல்லியில்⁸⁰ பூண்டு * மதி மயங்கித்
துயக்கும் பிறவியில் * தோன்றிய என்னைத் ** துயர் அகற்றி
உயக் கொண்டு நல்கும் இராமானுச! * என்றதுன்னை உன்னி
நயக்கும் அவர்க்கு இது இழுக்கென்பர் * நல்லவர் என்றும் நைந்தே 101

நையும் மனம் உன் குணங்களை உன்னி * என் நா இருந்து எம்
ஐயன் * இராமானுசன் என்றழைக்கும் ** அருவினையேன்
கையும் தொழும் கண் கருதிடும் காணக் கடல் புடை சூழ் *
வையம் இதனில் * உன் வண்மை என் பால் என் வளர்ந்ததுவே? 102

வளர்ந்த வெங்கோப மடங்கலொன்றாய் * அன்று வாள் அவுணன்
கிளர்ந்த * பொன் ஆகம் கிழித்தவன் ** கீர்த்திப் பயிர் எழுந்து
விளைந்திடும் சிந்தை இராமானுசன் * எந்தன் மெய்வினை நோய்
களைந்து நன் ஞானம் அளித்தனன் * கையில் கனி என்னலே 103

கையில் கனி என்னக் கண்ணனைக் காட்டித் தரிலும் * உன்தன்
மெய்யில் பிறங்கிய * சீர் அன்றி வேண்டிலன் யான் ** நிரயத்
தொய்யில் கிடக்கிலும்⁸¹ சோதி விண் சேரிலும்⁸² இவ்வருள் நீ *
செய்யில் தரிப்பன் * இராமானுச! என் செழுங் கொண்டலே! 104

* செழுந்திரைப் பாற்கடல் * கண்துயில் மாயன் * திருவடிக் கீழ்
விழுந்திருப்பார் நெஞ்சில் * மேவு நன் ஞானி ** நல் வேதியர்கள்
தொழும் திருப்பாதன் இராமானுசனைத் தொழும் பெரியோர் *
எழுந்திரைத்தாடும் இடம் * அடியேனுக்கு இருப்பிடமே 105

⁸⁰ வல்லியை

⁸¹ கிடக்கிலென்

⁸² சேரிலென்



* இருப்பிடம் வைகுந்தம் வேங்கடம் * மாலிருஞ்சோலை என்னும்
பொருப்பிடம் * மாயனுக்கென்பர் நல்லோர் ** அவை தம்மொடும்⁸³ வந்து
இருப்பிடம் மாயன் இராமானுசன் மனத்து * இன்றவன் வந்து
இருப்பிடம் * என்தன் இதயத்துள்ளே தனக்கின்புறவே 106

* இன்புற்ற சீலத்து இராமானுச! * என்றும் எவ்விடத்தும்
என்புற்ற நோய் * உடல் தோறும் பிறந்திறந்து ** எண்ணரிய
துன்புற்று வீயினும் சொல்லுவதொன்றுண்டு * உன் தொண்டர்கட்கே
அன்புற்றிருக்கும்படி * என்னை ஆக்கி அங்காட்படுத்தே 107

* அங்கயல் பாய் வயல் தென்னரங்கன் * அணியாக மன்னும்
பங்கய மாமலர்ப் * பாவையைப் போற்றுதும் ** பத்தி எல்லாம்
தங்கியதென்னத்தழைத்து நெஞ்சே! நம் தலை மிசையே *
பொங்கிய கீர்த்தி * இராமானுசன் அடிப் பூ மன்னவே 108

குலம்தரும் செல்வம் தந்திடும் அடியார் படுதுயராயினவெல்லாம் *
நிலந்தரஞ்செய்யும் நீள்விசும்பருளும் அருளொடுபெருநிலமளிக்கும் *
வலந்தரும்மற்றுந்தந்திடும் பெற்றதாயினும் ஆயினசெய்யும் *
நலந்தருஞ்சொல்லை நான் கண்டுகொண்டேன் நாராயணாவென்னும் நாமம். (2)

குல தெய்வம்

குல தெய்வ கோயில நல்லா பாத்துக்கோ. தினசரி தீபமேத்து.
கஷ்டம் எல்லாம் ஓடிப்போயிடும். குல தெய்வம் அலங்காரமா
ஜொலிச்சா, உன் குடும்பமே ஜொலிக்கும்.

சங்கிலி கண்ணி போல அறுபடாம் வந்தது தான் கோத்திரம்.
இதில் பிறந்த குழந்தைகளுக்கு முடி கொடுத்தல், காது குத்து,
எல்லாமே குலதெய்வத்துக்கு தான். நம் முன்னோர்களை காப்பாத்தின சாமி
நம்மையும் காப்பாத்துங்கிற எண்ணம் வந்தாலே பெரிய அனுக்கிரஹம் தான்.

குலதெய்வ கோயிலிலே போயி வழிபட்டா, எவ்வளவு பெரிய தோஷமும்
இல்லாம போயிடும். ஆயிரம் தெய்வம் இருந்தாலும், குலதெய்வத்துக்கு ஈடு
இணை கிடையாது.



மஹா பெரியவா.



அனைத்து ஆன்மீக அன்பர்களுக்கும் அடியோங்களின் வேண்டுகோள்

“ஸர்வம் விஷ்ணு மயம் ஜகத்” என்ற வேத வாக்கின்படி ஸர்வ உலகங்களிலும், சித், அசித் போன்ற ஸர்வ வஸ்துக்களிலும் வியாபித்து, அனைத்தையும், ஸர்வ ஜீவாத்மாக்களையும் காத்து ரக்ஷித்துக் கொண்டிருக்கும் ஸர்வ லோக ஸரண்யனான எம்பெருமான் ஸ்ரீமந் நாராயணன் இப்பூவுலகில் 106 திவ்ய தேசங்களில் வீற்றிருந்து நம்மைக் காத்துக் கொண்டு வருகிறார். எம்பெருமான் நித்ய வாஸம் செய்யும் இத்திருக்கோயில்களை நம் பெரியோர்கள் தங்களது உடல், பொருள் என அனைத்தையும் அவ்வெம்பெருமானுக்கு ஸமர்ப்பித்து ஆச்சாரியர்கள் நியமனத்தின்படி ஆகமவிதிகளின்படியும் “உண்ணும் சோறு பருகும் நீரு திண்ணும் வெத்தலை எல்லாம் கண்ணன்” என்ற நம்மாழ்வாரின் கூற்றுப்படி “உமக்கே நாம் ஆட்செய்வோம் என்று உறுதியோடும்” எங்கும் திருவருள் பெற்று இன்புற்று வாழ்ந்து வந்தனர். அவ்வாறு அவர்கள் காத்து ரக்ஷித்து வந்த திவ்ய தேசங்களில் பல திவ்ய தேசங்களின் தற்போதைய நிலை அடியேன் கூறி தெறிந்து கொள்ள வேண்டும் என்றில்லை அனைவரும் அறிந்ததே. கால சூழ்நிலை மாற்றம் காரணமாக நாம் அனைவரும் ஊரை விட்டு கோயிலை விட்டு, எம்பெருமானையும் விட்டு இப்பூமியின் பல்வேறு இடம் தேடி லௌகீக வாழ்வில் கட்டுண்டு வாழ்ந்து வருகிறோம்.

எம்பெருமான் திருவருளால் தற்போது நிலைமை சற்று மாறிவருகிறது. ஆன்மீக அன்பர்கள் தங்களின் திவ்ய தேசம் எது? குலதெய்வம் எது? என்று தேடி இறைவன் கைங்கர்யத்தில் ஈடுபட்டு வருகின்றனர்...

அந்த வகையில் அடியேனுடைய பூருவர்கள் பல தலைமுறைகளாக தொண்டு செய்து வந்த திவ்ய தேசம் திருக்குளந்தை எனும் பெருங்குளம்தூத்துக்குடி மாவட்டம். நவ திருப்பதியில் ஓர் திருக்கோயில் மூலவர் ஸ்ரீ வேங்கடவாணன் தாயார் குளந்தை வல்லி உத்ஸவர் ஸ்ரீதேவி பூதேவி ஸமேத ஸ்ரீமாயக்கூத்தர். (இத்திருக்கோயிலில் பெருமானுடன் கருடாழ்வாரையும் சேவிப்பது சிறப்பம்சம் ஆகும்) மங்களாஸாஸநம்



ஸ்வாமி நம்மாழ்வார்திருவாய்மொழி (8:2..4)

கூடச்சென்றேன்இனியென்கொடுக்கேன்?

கோல்வளை நெஞ்சத்தொடக்கமெல்லாம் *

பாடற்றொழியஇழந்துவைகல்

பல்வளையார்முன்பரிசுழிந்தேன் *

மாடக்கொடிமதிள்தென்குளந்தை

வண்குடபால்நின்றமாயக்கூத்தன் *

ஆடல்பறவையுயர்த்தவெல்போர்

ஆழிவலவனையாதரித்தே !

முன்னோர்கள் எம்பெருமானின் திருக்கோயில் பூஜை பிற்காலத்திலும் தடையின்றி நடைபெற.... தங்களது அசையும் அசையா சொத்துக்கள் என அனைத்தையும் திருக்கோவிலின் பராமரிப்பு செலவுகளுக்காக விட்டு சென்றனர். கால சூழ்நிலை மாற்றம் காரணமாக அவை அனைத்தும் எம்பெருமான் திருவடிகளை சென்றடைவதில்லை. இந்த விஷயம் நாம் அனைவரும் அறிந்ததே. அடியவர்களாகிய நாம் இனிவரும் காலங்களில் நம் முன்னோர்கள் விட்டு சென்ற இறைவன் கைங்கர்யத்தை நாம் தொடர முயற்சிப்போம்.

திருக்கோயில்களில் இரண்டு விஷயம் கண்டிப்பாக இருக்க வேண்டும்.

1. ஓரளவுக்கு ஆகம விதிகள் அறிந்த அர்ச்சகர், பரிசாரகர்.
2. எம்பெருமானுக்கு ஸமர்பிக்க புஷ்பம், துளசி, பிரசாதம், வஸ்திரங்கள்

நித்யபடி இந்த இரண்டு விஷயங்கள் சரியாக இருக்கும் பட்சத்தில் ஓரளவு எம்பெருமானை அந்த திவ்ய தேசத்தில் நித்யவாஸம் செய்ய முயற்சி செய்ய முடியும். பக்ஷாத்தஸவம், மாஸோத்தஸவம், வருடாந்திர உத்ஸவம், இவைகள் எல்லாம் எம்பெருமான் அந்வயிக்க, நித்யபடி நல்ல படியாக நடந்து அவ்வெம்பெருமான் அந்த திருக்கோயிலில் நித்யவாஸம் செய்வது மிகவும் முக்கியம். முன்னோர்கள் காலத்தில் கைங்கர்யபரர்கள் பணம் என்ற விஷயத்தை இரண்டாம் பட்சமாக வைத்து உண்ண உணவு, உடுத்த உடை, இருக்க இடம் என்பது போதுமென்று கைங்கர்யத்தில் ஈடுபட்டு வந்தனர். ஆனால் தற்போது நிலைமை வேறு எனவே தற்போது திருக்கோயில்களை ஓரளவு பராமரிக்க... பணம் என்பது காண்டிப்பாக தேவைப்படுகிறது.



திருக்குளந்தை திவ்ய தேசத்திற்கும் எம்பெருமான் மாயக்கூத்தருக்கும் அனைவரும் இணைந்து ஒரு சிறிய கைங்கர்யம் தொடங்கவுள்ளோம். “திருக்குளந்தை ஸ்ரீ மாயன் சாரிட்டபுள் ட்ரஸ்ட்” என்று ஒரு கைங்கர்யம் ஆரம்பித்து. இந்த ட்ரஸ்ட்டின் மூலம்

- விசேஷ தினங்களில் அடியவர்களுக்கு அன்னதானம் செய்தல்
- திருக்கோயில் ஊழியர்களுக்கு மாதாந்திரம் நம்மால் இயன்ற சிறு தொகை வழங்குதல்.
- திருக்கோயிலில் வழங்கப்படும் ப்ரசாதங்களை அதிகப்படுத்துதல்.
- குழந்தைகளுக்கு இலவச கல்வி புத்தகங்கள் வழங்குதல்.
- பேரிடர் காலங்களில் அத்யாவசிய பொருட்கள் வழங்குதல்.
- திருவிழாக்காலங்களில் நீர்,மோர் பந்தல் அமைத்தல்.

என சில தொண்டுகள் செய்ய தொடங்கப்பட்டுள்ளது.

இந்த சேவையில் அன்பர்கள் அனைவரும் கலந்து கொண்டு இறையருள் பெற வேண்டும் என்று கேட்டுக் கொள்கிறோம்.

“கூடியிருந்து குளிர்வோம்”

இங்ஙனம்

திருக்குளந்தை ஸ்ரீ மாயன் சாரிட்டபுள் ட்ரஸ்ட்

Thirukkulandhai Sri Mayan Charitable Trust

Current A/C No: 42986417781

IFSC: SBIN0001683

STATE BANK OF INDIA

West Mambalam Branch, Chennai.



thirukkulandhai@sbi



ஸ்ரீமதே நாமாஸ்து ஜாய நம:

ஸ்ரீமதே நாமாஸ்து ஜாய நம:

ஸ்ரீமத் திருவருளே நம:

சீவசுந்தரனான ஸ்ரீமத் நாராயணன்
 அநீசசுவதாரமாய் அருந்தருளி நமக்கு அருள் பாலித்தீர்
 ரொண்டிக்குக்கும் தனங்களுள் பாண்டிய நாட்டுத்
 திவ்ய தேசங்கள் தலையாயது. அபற்றினான்
 நாமிர பரணிக் கையின் அமைந்திருக்கும் நவநிருப்பதி
 நமக்கு நவரத்தினங்கள் ஆகும். புகழ்வார்த்தினத் தலைவரான
 ஸ்வாமி நம்மாழ்வாரின் அவதார ஸ்தலமான திருக்குங்குங்கு
 அடிகில் பெருங்குளம் என்கும் திருக்குளந்தையின் திவ்யவாக்
 ரசிய்ய திருக்கலையப்பனை வேங்கடவாணையர் கிறங்கி
 வந்தீர் அருள் பாலித்தீர் எண்ணி கிருக்கிறான். அதற்கைய
 அருமண மாயக்கூத்தன்கு கின்றனவும் பற்பல கைங்கரியங்களை
 ரசிய்ந்த உடும் 'திருக்குளந்தை ஸ்ரீமாயன் சேரிட்டமின் ட்ரஸ்' '
 அங்கத்தினருக்கு அடியெழுதைய நமஸ் காரங்கள்.

திருத் ட்ரஸ்டின் முன்பாக நாம் அனைவரும்
 பூசிக்கின்றோம் கிணி உடும் உற்சவங்களின் பங்கேற்று
 நம்மாள் கியன்ற சிறு கைங்கரியங்களைச் ரசிய்ந்த
 மாயன் திருவருளைப் பெற வேண்டும்.

நாமன்

அருண் சந்திரராஜன்



எம்பெருமான் ஸ்ரீமந் நாராயணன்...

பரம்,வியூஹம்,விபவம்,அர்ச்சை,அந்தர்யாமி... என்று ஐந்து நிலைகளில்... ஸர்வலோகத்தையும் ரக்ஷகூழித்துக் கொண்டிருக்கிறார். இதுநாம் அனைவரும் அறிந்ததே. அவற்றுள் இப்பூவுலகில் கோயில் கொண்டு எழுந்தருளி நம் அனைவருக்கும் அருள் பாலித்துக் கொண்டிருக்கும் கண்ணுக்குத் தெரிந்து நம்மால் கைங்கர்யம் செய்ய முடிந்தது எம்பெருமானின் அர்ச்சா ஸ்வரூபம் மட்டுமே. இக் கலியுகத்தில் எம்பெருமானை அடைய, முக்தி பெற, பகவானின் கைங்கர்யம் மட்டுமே நமக்கு வழி. தற்போது நம் வாழ்வின் சூழ்நிலை காரணமாக நாம் ஒவ்வொருவரும் தனிப்பட்ட முறையில் கைங்கர்யத்தில் ஈடுபடுவது அறிதாக உள்ளது. ஆதலால் இது போன்ற கைங்கர்யம் செய்பவர்களோடு நம்மையும் இணைத்துக் கொண்டு “கூடியிருந்து குளிர்வோம்”.

அடியேன் ராகவ ராமானுஜ தாஸன்



ஸ்ரீமதே ராமாநுஜாய நம:

பெருங்குளம் மாயக்கூத்தன் எம்பெருமான் அருளை பெறுவதற்கு நமக்கு நல்ல ஒரு சந்தர்ப்பத்தை திரு நரசிம்மன் ஸவாமி கொடுத்து உள்ளார். அவர் திருகுளத்தை மாயன் சேரிட்டபில் டிரஸ்ட் ஒன்று தொடங்கி உள்ளார். அதன் முலம் நம்மால் முடிந்த தொகை கொடுத்து உற்சவங்கள் ததியாராதனை சிறப்பாக நடத்தி மாயனின் கிருபை பெறுவோம்.

வெங்கடாச்சாரி முரளி



“ஸர்வதேஸ தஸாகாலேஷ்வவ்யாஹத பராக்ரமா
ராமா நுஜார்ய திவ்யாஜ்ஞாவர்த்ததாமபிவர்த்ததாம்,
ராமாநுஜார்யதிவ்யாஜ்ஞா ப்ரதிவாஸரமுஜ்வலா
திகந்தவ்யாபிநீபூயாத் ஸாஹிலோகஹிதைஷிணீ.”

நித்யம் அனைத்து ஸ்ரீவைஷ்ணவர்களும் அனைத்து வைணவ திருக்கோயில்களிலும்..
அவரவர் திருமானிகைகளிலும் சேவிப்பது மரபு.

இப்பூவுலகில் பாப, புண்ணிய கர்மாக்கள் மூலம் பிறவி எடுத்துள்ள அனைத்து
ஜீவாத்மாக்களையும் காத்து ரக்ஷிக்கும் பொருட்டு வைணவ திவ்ய தேசங்களில்
அர்ச்சா ரூபத்தில் (சிலா ரூபத்தில்) எழுந்தருளி உள்ள எம்பெருமான் ஸ்ரீமந் நாராயணரின்
அனைத்து திருக்கோயில்களிலும் நித்யபடி பூஜை க்ரமம் தவறாமல் நடக்க வேண்டும்.....
என்பது அனைத்து ஸ்ரீ வைஷ்ணவர்களுக்கும் நம் “காரேய் கருணை” ராமாநுஜரின்
ஆக்ஞை, கட்டளை.

அடியேன் எனும் அல்ப ஜீவாத்மா, அடியேனுடைய ஆச்சாரியன் ஸ்வாமி ராமாநுஸரின்
ஆக்ஞை கட்டளையை சிரமேற்கொண்டு அடியேனுடைய பூர்வீக திவ்ய தேசம்
திருக்குளந்தை எனும் பெருங்குளத்தில் எழுந்தருளி பக்தர்களுக்கு அருள் பாலித்துக்
கொண்டிருக்கும் ஸ்வாமி மாயக்கூத்தருக்குகைங்கர்யம் செய்யும் பொருட்டு அடியேன்
ஆரம்பிக்கும் சிறிய முயற்சிதான் இந்த “திருக்குளந்தை ஸ்ரீ மாயன் சாரிட்டபுள் ட்ரஸ்ட்”

“என்னைப்புவிடில் ஒருபொருளாக்கி *

மருள்சுரந்த முன்னைப்பழவினைவேறுத்து*

ஊழிமுதல்வனையே பன்னப்பணித்தவிராமனுசன்”

திவ்ய ஆக்ஞையை கட்டளையை நாம் அனைவரும் இணைந்து நிறைவேற்ற
முயற்சிப்போம். சிறுதுளி பெரு வெள்ளம் பத்து பேரின் பக்தி நூறு பேரின் முயற்சி
ஆயிரம் ஆன்மீக அன்பர்களின் சிறு துளி எம்பெருமான் ஸ்ரீமந் நாராயணரின்
கருணை எனும் பெரு வெள்ளம்

“வையகம் வாழ வைணவம்”

“வைணவம் காக்க திவ்ய தேச எம்பெருமான்”

“எம்பெருமான் திருவுள்ளம் குளிர ஆழ்வார் பாசுரங்கள் “

“எம்பெருமானை அடைய நம் ராமானுஜர்”

“நின்றவண்கீர்த்தியும் நீள்புனலும் * நிறைவேங்கடப் பொற் குன்றமும்
வைகுந்தநாடும் குலவியபாற்கடலும்* உன்தனக்கெத்தனையின்பந்தரும் உன்னிணை
மலர்த்தாள் என்தனக்கும் அது * இராமானுச! இவையீந்தருளே”

என்று ஸ்வாமியின் திருவடிகளில் ப்ரார்த்தனை செய்து கொண்டு இப்பெரிய அறிய
இறைபணியில் “கூடியிருந்து குளிர்வோம்“

“உய்ய ஒரே வழி உடையவர் திருவடி”

அடியேன் ராமாநுஜ தாஸன்